

7/Don9.11

ریاست جموں و کشمیر کے اولین عوامی رہنما

شیر ڈوگر لالہ منس راج

۱۸۶۴ — ۱۹۴۳

SRI RAMAKRISHNA ASHRAMA
LIBRARY SKILL CAR.
Accession No. 3254
Date 25.2.1985



مصنف و مؤلف
ملک راج صراف

راج محل پبلشرز، دربار گڑھ و ڈو جموں

7/2009-11

ریاست جموں و کشمیر کے اولین عوامی رہنما

شیر ڈوگر لالہ منس راج

۱۸۶۴ — ۱۹۴۳

SRI RAMAKRISHNA ASHRAMA
LIBRARY SKIN CAR.

Accession No. 3254

Date 25-2-1985



مصنف و مؤلف
ملک راج صراف

راج محل پبلشرز، دربار گڑھ و ڈوگر جموں

مجلہ حقوق بحق مصنف محفوظ

اگست ۱۹۶۶ء

قیمت..... دو روپے

مطبوعہ: سنو رلیتھو پریس پبلیکیشنز - دہلی



شیر ڈوگر لالہ ہنس راج



ترتیب

صفحہ نمبر	مضمون	نمبر شمار
۵	پیش لفظ	۱
۷	دیباچہ	۲
۹	لالہ ہنس راج ایک نظریں	۳
۱۰	لالہ ہنس راج کے ذریعہ اقوال	۴
۱۱	ابتدائی حالات	۵
۱۳	سرکاری ملازمت	۶
۱۴	ڈوگرہ صدر سبھا کا قیام	۷
۲۰	زبان بندی کا حکم	۸
۲۰	پیاسوں کو پانی	۹
۲۳	سٹیٹ اسمبلی کے ممبر	۱۰
۲۸	حکومت اپنا کام کرے، سماج اپنا	۱۱
۳۱	آئینہ نجات	۱۲
۳۶	دھارمک امور میں دلچسپی	۱۳

صفحہ نمبر	مضمون	نمبر شمار
۳۷	تصویر کا دوسرا رخ	۱۴
۳۸	سچائی کے پوجاری	۱۵
۳۹	سودیشی کے حامی	۱۶
۴۱	عوامی تکالیف کا علاج	۱۷
۴۲	استری جاتی میں شردھا	۱۸
۴۴	اپنے پتاجی کو سزائے جرمانہ	۱۹
۴۶	ایک دلچسپ مباحثہ	۲۰
۵۱	توہین عدالت کے مقدمہ میں باعزت بریت	۲۱
۵۳	پیشوؤں سے پریم	۲۲
۵۴	موڈرن کس کے - ؟	۲۳
۵۵	اول درجے کے جہان نواز	۲۴
۵۶	ایک نڈر متقل مزاج رہنما	۲۵
۵۸	ڈوگرہ گزٹ	۲۶
۵۹	چند دلچسپ واقعات	۲۷
۶۲	آخری سفر	۲۸
۶۳	لالہ جی کی یاد میں	۲۹

پیش لفظ

لالہ ہنس راج جی وکیل جنوں بنیادی طور پر ایک دلش بھگت بزرگ تھے جو ہر قسم کی تنگ نظری سے اوپر تھے۔ انہوں نے آج سے ۶۰ سال سے بھی پہلے جنوں و کشمیر میں قوم پرستی کا بیج بویا۔ جب ریاست میں شخصی راج کا دور دورہ تھا۔ اور جتنا عام طور پر تعلیم سے بے بہرہ تھی۔ ایسے زمانہ میں ترقی پسند لائٹوں پر رائے عامہ کو متحرک کرنا ایک قابل تعریف بات ہے۔

لالہ جی کو ملنے کا مجھے شرف حاصل رہا ہے۔ جب ۱۹۳۸ء میں تعلیم ختم کرنے کے بعد میں نے سرگرم سیاست میں حصہ لینا شروع کیا تو لالہ ہنس راج جی کا نام بطور سوشل ریفاہر ہر جگہ زباں زد تھا۔ وہ اپنے مخصوص طریق سے پبلک معاملات میں گہری دلچسپی لیتے تھے۔

مستورات اور بچوں کی بہتری نیز ریاست کے پسماندہ حصوں

خاص کر کے علاقہ جات کنڈی کی حالت کا سدھار لالہ ہنس راج
جی کی پبلک زندگی کے نمایاں پہلو تھے۔

لالہ جی ایک ضلع کل بزرگ تھے۔ اور عام طور پر مختلف ان خیال
سیاسی، سماجی کام کرنے والوں کو اپنے گھر پر بلایا کرتے تھے۔ ایسے
موقعوں پر وہ پرتی بھوجن کا انتظام کیا کرتے۔ ایسے پرتی بھوجن میں
ایک آدھ بار مجھے بھی شمولیت کا موقع ملا ہے۔

مجھے انتہائی مسرت ہوئی ہے کہ ریاست کے بزرگ و مایہ ناز
صحافی لالہ ملک راج جی صراف لالہ ہنس راج جی کی زندگی کے حالات
پر کتاب مرتب کر رہے ہیں۔ لالہ ملک راج صراف کی یہ محنت نہ صرف
تاریخی روپ میں گرانقدر اضافہ کا باعث ہوگی۔ بلکہ یہ لالہ ہنس راج
جیسے سوشل ریفارمر بزرگ، جنہوں نے ریاست میں جذبہ قوم پرستی
کی تحریک شروع کی، کے تئیں خراج تحسین بھی ہے۔
میری تمنا ہے کہ لالہ ملک راج صراف اپنی کوشش میں بطریق
احسن کامیاب ہوں۔"

ترلوچن دت
جنرل سکریٹری جموں و کشمیر پریش کانگریس
(سابق منسٹر سیٹ کیپٹ)

دیباچہ

لالہ ہنس راج جی ایک جہا پرش تھے۔ آپ نے ریاست
جہوں و کشمیر میں عوامی تحریک کی بنیاد اس زمانے میں رکھی جب ہر قسم
کی تنظیم کو مشکوک رنگا ہوں سے دیکھا جاتا تھا۔ لالہ جی عمر کھیر
حکومت کی بے ضابطگیوں۔ بے انصافیوں اور مجلسی برائیوں کے
خلاف لڑتے رہے۔

پیشہ کے لحاظ سے گو آپ وکیل تھے۔ لیکن عدالت میں آپ
کی صہورت بہت کم دیکھنے میں آتی تھی۔ آپ صحیح معنوں میں عدالت
کے باہر عوام کی ہی وکالت کرنے میں مصروف رہتے تھے۔ اور یہی
آپ کی زندگی کا مشن تھا۔ آپ لویجھ۔ لالچ مصلحت یا ڈر
سے بے نیاز تھے۔

نہ دولت کے خواہاں، نہ طالبِ ثنا کے
شہرت سے بے زار، دشمنِ ریا کے
آپ ہر مذہب، فرقہ اور طبقہ کے لوگوں سے کمال مروت
سے پیش آتے تھے۔

لالہ جی نے ایک ریاستی کے طور پر جوتوں و کشمیر کے تمام باشندوں کو ادھر اٹھانے کی کوشش کی۔ ہندوستانی ہونے کی حیثیت سے آپ نے جگہ جگہ کا دورہ کر کے لوگوں کو سماج کی حالت بہتر بنانے کی تلقین کی۔ ایک انسان کے ناطے آپ نے خلق خدا کی خدمت گزاری میں کوئی دقیقہ فرو گذار نہ کیا۔ اٹھتے بیٹھتے، چلتے پھرتے، ہر لمحہ ایک ہی خیال آپ کے دامن گیر تھا کہ انسان جہالت کے غار سے نکل کر ترقی کے میدان میں آگے بڑھے۔ سیاسی معاملات میں لالہ جی ہمیشہ قومی نکتہ نگاہ رکھتے تھے۔ آپ ریاست میں بسنے والے تمام لوگوں کے باہمی اشتراکِ عمل سے قومیت پر مبنی ایک مضبوط تحریک کے زبردست حامی تھے۔ آپ اپنے اس عقیدہ کا اکثر اظہار کیا کرتے تھے کہ ایک صحیح قومی تنظیم کی موجودگی میں ہی ریاستی اقلیتیں اپنے مستقبل کو بانیہ دار بنا سکتی ہیں۔ لالہ ہنسراج جی اپنے زمانے سے بہت آگے تھے۔ یہ امر کچھ کم انوسناک نہیں ہے کہ ہم نے لالہ جی کی زندگی میں آپ کی وہ قدر نہ کی جس کے آپ ہر طرح سے مستحق تھے۔

ان صفوں میں لالہ جی کی زندگی کے مختلف پہلوؤں پر مختصر روشنی ڈالی گئی ہے۔ اگر لالہ جی کی زندگی کے ان دلچسپ حالات اور واقعات سے قارئین نے کوئی خوشگوار اثر قبول کیا تو میں اپنی محنت کو سچل سمجھوں گا۔ پنڈت تروچند دت جی نے پیش لفظ میں جن زریں خیالات کا اظہار فرمایا ہے۔ اس کے لئے میں ان کا بے حد مشکور گزار ہوں۔

ملک راج صراف

جوتوں یکم اگست ۱۹۶۶ء

لالہ ہنس راج ایک نظر میں

رہا ہمیشہ ترے دل میں غم زمانے کا
رہا ہمیشہ خیالِ صلاحِ عام تجھے

لالہ ہنس راج :- شیرِ دُورگر۔ ریاست کے عوامی رہنما۔
مادرِ ہند کے سچے سپوت اور بنی نوعِ انسان
کے حقیقی ہمدرد اور بھی خواہ۔

لالہ ہنس راج :- ریاست میں قومی تحریک کے جنم داتا۔ غریبوں
اور محتاجوں کے غمگسار۔ عظیم سوشل ریفارمر۔
دورِ اندیش مادرِ اورِ انتھک قومی سپاہی۔

لالہ ہنس راج :- استری سماج کے صلاح کار۔ بچوں کے
سدھارک۔ اور نوجوانوں کی تحریک
کے زبردست حامی تھے۔

لالہ ہنس راج کے سنہری قوال

★ ایشور کی۔ ایشور کے بھگتوں کی۔ ماتا پتا کی اور گوروؤں کی۔
 بھائی بہنوں کی۔ متروں کی۔ جاتی کی۔ یہاں تک کہ سنسار کے ہر جیو
 کی سیوا ہی جہاد صرم ہے۔ پرتو یہ بات بھولنے کی نہیں کہ سبھی پرکار کی
 سیوائیں دلش سیوا کا مقابلہ نہیں کر سکتیں۔ کیونکہ دلش سیوا سے ہی ان
 سب کی سیوا ہوتی ہے۔

★ اعلیٰ و چار۔ اعلیٰ طرزِ عمل اور آپس میں پریم کے ساتھ
 رہنا ہی دلش سیوا ہے۔

★ جہالت کے خلاف جنگ کرنا اور اس پر فتح پانا سب سے
 شاندار اور دیرپا کامیابی ہے۔

★ جو قومیں خود اٹھنے کی کوشش نہیں کرتیں، انہیں ایشور
 بھی نہیں اٹھا سکتا۔

★ اگر آپ ایشورینیموں کا پالنہ کریں تو پھر کوئی وجہ نہیں کہ
 آپ کے تمام سوارتھ پورے نہ ہوں۔ ہمت مت ہارو۔ اور
 کوشش کرتے جاؤ۔

★ سنسار ایک عام گذرگاہ ہے۔ اس میں گذرتے ہوئے
 ہمیشہ منزل مقصود کو پیش نظر رکھنا چاہیے۔

شیر ڈوگر لالہ ہنس راج

ابتدائی حالات

ریاست جموں و کشمیر میں بڑے بڑے عالم - فاضل - مدبر اور ریاستدار ہو گزرے ہیں جنہوں نے عوام کی بہتری کے خیال سے اہم اقدامات کئے اور شاندار کارنامے انجام دیئے۔ ان بزرگوں میں ایک تھے لالہ ہنس راج وکیل۔ جن کو اگر ریاست کا پہلا عوامی رہنما کہا جائے تو بجا ہوگا۔ لالہ ہنس راج نے اپنی تمام عمر جتنا کی سیوا میں وقف کر دی۔ عوامی زندگی کا کوئی پہلو ایسا نہ تھا جس کی طرف آپ نے توجہ نہ دی ہو اور جس کے سدھار کے لئے آپ نے سرگرم کوشش نہ کی ہو۔ آپ نے ریاست کی اولیں قومی جماعت ڈوگرہ صدر بھاجوں کی بنیاد رکھی۔ کئی دوسری مقامی انجمنوں کے قیام میں بھی بلا تميز مذہب و ملت کا رکنوں کا ہاتھ بٹایا۔ تاکہ ریاست کے لوگ ایک دوسرے کے شانہ بہ شانہ ترقی کر سکیں اور ملک مجموعی طور پر خوشحال ہو اپنی ضیاءات کے صلہ میں لوگوں نے آپ کو شیر ڈوگرہ - ریاست کا بوڑھا قومی جرنیل - عظیم سوشل ریفارمر وغیرہ کے خطابوں سے نوازا صرف یہی

نہیں موجودہ عوامی حکومت نے ریاست کی تاریخ میں پہلی بار جس عوامی رہنما کا بت ایک میونسپل پارک میں کھڑا کرنے کی منظوری دی۔ وہ لالہ ہنس راج ہی ہیں۔ سنگ مرمر کا یہ مجسمہ جموں شہر کے میونسپل پارک واقعہ نزد مندر شری رگھوناتھ جی میں ریاست کی سرمائی راجدھانی میں ہر داخل ہونے والے شخص کا سوا گت کرنا نظر آئے گا۔ اس پارک کا نام بھی ہنس راج پارک رکھا گیا ہے۔

لالہ ہنس راج ایسے نیک، نڈر اور برگزیدہ رہنما تھے اپنی ابتدائی زندگی کس طرح شروع کی۔ سماج سیدو کے میدان میں آپ کو کیا کیا مشکلات اور مصیبتیں پیش آئیں اور آپ نے ان سب کا کس طرح مردانہ وار مقابلہ کیا۔ اس کا مختصر حال آپ کو اس کتاب میں ملے گا۔

لالہ ہنس راج کا جنم ۱۸۶۲ء کو موضع ہمیر پور سہیل پور تحصیل اکھنور ضلع جموں کے ایک ڈوگرہ گھرانے میں ہوا۔ آپ کے پڑا کا نام لالہ ہر چند تھا جو علاقہ بھر میں ہر شاہ کے نام سے مشہور تھے۔ لالہ جی سات بھائیوں میں سب سے بڑے تھے۔ اُس زمانے میں ریاست میں اسکول خال خال تھے۔ کلچر تو نام کے بھی نہ تھے۔ اس لئے لالہ جی کی تعلیم گاؤں کی مسجد سے شروع ہوئی جہاں آپ نے میاں امام الدین کے پاس فارسی اور اردو میں تعلیم پائی۔ آپ ابھی زیر تعلیم ہی تھے کہ مہاراجہ رنبیر سنگھ شاہی دور کے سلسلے میں ہمیر پور سہیل پور میں تشریف لے گئے۔ وہاں آپ کی بے چوک نگاہ بالک ہنس راج پر پڑی۔ مہنہ ہار بردار کے چلنے چلنے پات کے مصداق آپ اس بچے

کی ذہانت اور خدا داد قابلیت سے بہت متاثر ہوئے۔ فوراً حکم ہوا کہ اس لڑکے کی مزید تعلیم کا بندوبست جموں میں کیا جائے۔ چنانچہ چھوٹی عمر میں ہی لالہ جی جموں میں آ گئے۔ جہاں ان کی تعلیم کا انتظام چوہا گنشیش پرشاد اور چوہا جاکھی پرشاد کی نگرانی میں ہوا۔

سرکاری ملازمت

تعلیم سے فارغ ہونے کے بعد لالہ ہنس راج مہاراجہ رنیر سنگھ کے بڑے راجا کمار راجہ رام سنگھ کی ملازمت میں بھرتی ہو گئے۔ لیکن وہاں نیا دیر نہ ٹیک سکے۔ بعد میں چیف جج کے ریڈر مقرر ہوئے۔ اپنی آسن کارکردگی کی بدولت ترقی کر کے رجسٹرار کے عہدے پر تعینات ہوئے اور اس حیثیت میں جموں اور سرینگر میں کام کرتے رہے۔ سرکاری ملازمت کے دوران میں بھی آپ پبلک معاملات میں اپنی دلچسپی کا غلی اظہار کرتے رہے جس سے حکام آپ سے ناخوش رہنے لگے۔ بالآخر لالہ جی نے سرکاری ملازمت کو خیر باد کہہ دیا اور وکالت کا لائسنس حاصل کرنے کے لئے حکمران وقت کی خدمت میں درخواست پیش کر دی۔ مہاراجہ پر تاپ سنگھ لالہ جی کے نام اور کام سے پہلے ہی واقف تھے۔ آپ نے لالہ جی کی درخواست پر ایک طویل ارشاد جاری کیا۔ جس کے دوران میں آپ نے تحریر فرمایا۔

”لالہ ہنس راج رعایا کا اور میرا خاص خیر خواہ۔ ہے اور باوجود میرے احکام کے اس کی سخت حق تلفیاں ہوتی ہیں۔“

اس واسطے اس کو درجہ اول کا لائسنس دیا جائے :

لالہ جی نے وکالت کا لائسنس تو حاصل کر لیا۔ لیکن ان کے کام کرنے کے طریقے نرالے تھے۔ آپ روپیہ کمانے کے حق میں ہرگز نہ تھے۔ بلکہ وکالت کو بھی سماج سیوا کا ایک ذریعہ سمجھتے تھے۔ آپ ججوں کے سامنے پیش ہونے کی بجائے عوامی عدالت میں باہمی لڑائی جھگڑوں کا تصفیہ کرانے کے درپے رہتے تھے۔ آپ کا یہ سچہ خیال تھا کہ عدالتوں میں جاننا تباہی و بربادی کو دعوت دینے کے برابر ہے۔ یہی وجہ تھی کہ آپ فریقین پر پختوں اور دھرم ججوں کے ذریعے نیصلے کر لینے پر ہمیشہ زور دیا کرتے تھے۔ اور پبلک پلیٹ فارم سے بھی یہی آواز بلند کہا کرتے تھے اور عوام کو عدالتوں سے باہر باہمی لڑائی جھگڑے نپالینے کی تلقین کیا کرتے تھے۔

ڈوگرہ صدر سبھا کا قیام

لالہ ہنس راج ریاست جموں و کشمیر کی پہلی عوامی قومی تنظیم ڈوگرہ صدر سبھا کے بانی مبنی تھے۔ یہ سبھا ریاست کے تمام فرقوں اور طبقوں کی بلا تفریق مذہب و ملت مشترکہ جماعت تھی۔

۲۱ جون ۱۹۰۷ء کو شہر اور مفصلاً رت میں مقیم سرکردہ اصحاب کا ایک اجلاس جموں میں بلایا گیا۔ جس میں قریباً سات سو ہندو مسلمان معززین کی موجودگی میں لالہ جی نے اپنے ایک اور ساتھی صاحبزادہ حضرت شاہ وکیل کو اپنے ساتھ شامل کر کے یہ تجویز پیش کی: ”چونکہ باشندگان ریاست کی حالت دن

بدن منزل کی صورت اختیار کر رہی ہے۔ اس لئے ان کی بہتری اور بہبودی کی تجاویز سوچنے کے لئے ایک ڈوگر و ایسوسی ایشن کا قائم کیا جانا ضروری ہے۔ اس تجویز پر غور کرنے کے لئے ہندو مسلمانوں کے اس جلسہ کو وہیں ایک باضابطہ میٹنگ میرا بدل دیا گیا۔ جس کے صدر اتفاق رائے سے پنڈت گنیش داس شاستری قرار پائے۔ اس میٹنگ میں بحث مباحثہ کے بعد طے پایا کہ "ہماری موجودہ حالت محض اعلیٰ تعلیم یافتہ نہ ہونے کے باعث ہوئی ہے۔ ورنہ جس ملک میں ہم خوش قسمتی سے رہتے ہیں۔ وہ اپنی پیداوار کے لحاظ سے بھرپور ہے۔ اور ہم کو صرف ان کو ٹھیک ٹھیک طور پر استعمال کرنے کا ضروری علم حاصل ہونے کی ضرورت ہے۔ اس لئے ہم ڈوگرہ کمیٹی قائم کرتے ہیں جس کے ممبر بلا لحاظ مذہب ذات و فرقہ صرف باشندگان ریاست ہو سکیں گے اور جس کا صدر مقام جہوں ہوگا۔"

لالہ جی نے اس قرارداد کو ایک بڑے رجسٹر میں اپنے ہاتھ سے موٹے حروف میں درج کیا اور اس کے نیچے نہ صرف سرکردہ ہندو مسلمان باشندگان ریاست نے دستخط کئے بلکہ مہاراجہ پرتاپ سنگھ اور ان کے بھائی راجہ امر سنگھ نے بھی اسی رجسٹر پر انگریزی میں لکھا کہ وہ بھی اس تجویز کے ساتھ اتفاق کرتے ہیں۔ یہ رجسٹر آج بھی ڈوگرہ صدر بھا۔ جو نام کہ ڈوگرہ کمیٹی کا بعد میں قرار پایا۔ کے دفتر کے ریکارڈ کی زینت ہے۔ ایک ہفتے کے بعد ایک عام جلسے میں منظور شدہ قرارداد کی روشنی میں عہدہ داروں کا انتخاب عمل میں لایا گیا۔ یہ عہدہ داران تدار میں صرف آٹھ تھے لیکن ان کے ناموں اور ان کے سپرد کئے گئے عہدوں سے صاف نظر آتا تھا کہ ریاست کی قومی تحریک کے اولین محرک یعنی لالہ ہنس راج جی کس قدر

دور اندیش محب وطن رہتا تھا۔ ان عہدہ داروں میں ہندو تھے۔ مسلمان تھے۔
 ڈوگرے تھے کشمیری تھے اور پنجابی مقیم جموں تھے۔ غرض ریاست میں بسنے والے
 تقریباً تمام اہم فرقوں اور طبقوں کے نمائندے تھے۔ انکے نام ملاحظہ ہوں۔

پرنٹ گنیش داس شاستری	پریذیڈنٹ
شیخ علی محمد سوداگر	وائس پریذیڈنٹ
میاں جوالا سنگھ	وائس پریذیڈنٹ
لالہ منس راج وکیل	سکرٹری
صاحبزادہ حضرت شاہ	اسٹنٹ سکرٹری
پنڈت منوہر ناتھ کول	اسٹنٹ سکرٹری
لالہ جے رام شاہ سہگل	خزانچی
لالہ لوک ناتھ کپور	محاسب

ریاستی عوام نے ڈوگرہ صدر بھالکے قیام کا بڑی گرمجوشی کے ساتھ سواگت کیا۔
 لالہ منس راج نے بطور سکرٹری ڈوگرہ بھار ریاست کے تمام اہم مقامات کا دورہ
 کر کے اس کی شاخیں جا بجا قائم کیں اور پھر لوگوں کی جائز شکایات اور مطالبات
 کی سماعت کر کے ان کو پورے زور کے ساتھ ڈوگرہ صدر بھالکے وساطت سے
 اعلیٰ احکام تک پہنچایا۔ اس طرح لالہ جی نے نہ صرف مصیبت زدہ لوگوں کی
 ڈھارس بندھائی اور ان کے مصائب کو دور کرنے کی مقدور بھرکوشش کی بلکہ
 ڈوگرہ بھالکے کا پیغام جگہ جگہ پہنچا کر عوام میں بیداری کا جذبہ بھی پیدا کیا۔ آپ عام
 طور پر سفر میں مصروف رہا کرتے تھے۔ ان وقتوں میں آج کل کے سفر کی سہولتیں

کہاں میسر تھیں۔ اس لئے کبھی گھوڑے پر کبھی پیدل اور کبھی کبھار دشوار گزار
لاستہ طے کرنے کے لئے پانکی میں ہی بیٹھ کر چل پڑتے۔ گھر گھر جا کر پرچا کرتے
گلی کوچوں میں سبکدلوں میں۔ پانٹھ شالاؤں میں۔ شاہراؤں میں جہاں ہمیں بھی
موقعہ پاتے لوگوں کو بڑی مدھربانی اور سیلی بھاشا میں اُپدیش کرتے۔ دیہات اور
قبیلوں میں سوراٹیاں قائم کرنے میں بے حد خوشی اور اطمینان محسوس کرتے
اور لوگوں کو ان کے حقوق اور ذمہ داریوں سے روشناس کرتے۔ سوشل سڈر
میں ان کا اعتقاد پختہ تھا۔ سیاسی اصلاحات کے بھی قائل تھے۔ البتہ برطانوی اقتدار کی موجودگی
میں دیسی راجیہ کو سورا جیہ کا درجہ دیتے تھے اور اُس کو تہ وبالا کرنے کی بجائے
ضروریات زمانہ کے مطابق اُس کی اصلاح کے سرگرم حامی تھے۔ لالہ جی نے ڈوگرہ
سبھا میں کبھی کسی بڑے سے بڑے عہدے کی تمنا نہیں کی۔ ڈوگرہ سبھا کے بانی مہائی
ہونے کے باوجود اس کے سیکرٹری یا انتظامیہ کمیٹی کے ممبر کے طور پہ نام نہ نہ نہیں
مصلحت سمجھی۔ ایک بار بڑی مشکل سے ان کو پریزیڈنٹ بننے پر مجبور کیا گیا۔ آپ
کا صدارتی ایڈریس گو مختصر مگر معرکہ خیز تھا۔ ریاستی لوگوں کی جائز امنگوں کا آئینہ
وار تھا اور ان کے جذبات اور احساسات کی متہ بولتی تصویر۔

اگرچہ لالہ جی بطور ایک ورکر کے ہی قومی کام کرتے رہے، تاہم ڈوگرہ سبھا
نے ان کو مکمل اختیارات تفویض کر رکھے تھے۔ شاذ و نادر ہی سبھا ان کے کام میں
مداخلت کرتی تھی۔ اگر کوئی شخص اپنی تنگدلی، یا کوتاہ اندیشی کی وجہ سے کبھی اپنی
زبان پر سبھا میں ان کے خلاف حرفِ شکایت بھی لاتا تو بالعموم اس کو زحمت کے
علاوہ ندامت ہی اٹھانی پڑتی۔ کیونکہ لالہ جی کے ساتھیوں کو ان کی نیک نیتی پر

پورا بھروسہ تھا۔ اور ان کی اعلیٰ قومی کارکردگی پر مکمل اعتماد۔

اس تعلق میں ایک واقعہ قابل ذکر ہے۔ سال ۱۹۲۰ء کی بات ہے۔ ڈوگرہ بھانے لالہ جی کو حسب معمول دیہات اور مضافات میں قومی کام کرنے پر مامور کیا۔ لالہ جی نے بھی بھانڈا کے نیموں وغیرہ کا خوب پرچار کیا۔ بعض کوتاہ اندیش اشخاص نہیں چاہتے تھے کہ علاقوں میں ڈوگرہ بھانے کی شاخیں کھولی جائیں۔ کیونکہ ان کو ڈر تھا کہ دوسری باتوں کے علاوہ کہیں ان کی اپنی کوتاہی آشکارا نہ ہو جائیں اس لئے انہوں نے لالہ جی کے خلاف بدگمانیاں پھیلانی شروع کر دیں۔ اصل میں وہ لالہ جی کو اپنے راستے سے ہٹانا چاہتے تھے۔ ایسے لوگوں نے ڈوگرہ صدر بھانے کے دو تین ممبروں کو بھی اپنی طرف گانٹھ لیا۔ اس سے خبر پاکر لالہ جی نے ایک زبردست چٹھی صدر بھانے کے دفتر میں ارسال کی جس کے دوران میں آپ نے تحریر فرمایا۔

”مجھے ڈوگرہ صدر بھانے اب چمکتی مرتبہ مامور کیا ہے کہ میں اپنے خیالات کے مطابق بھانے کی ہر طرح سے ترقی کروں۔ میں نے اب قلم و جہول کے تمام اضلاع میں سب کمیٹیاں قائم کر دی ہیں اور آئندہ قلمرو کی باقی تحصیلوں اور کشمیر کے تمام اضلاع میں قائم کرنی ہیں لیکن بعض کارکنان صدر بھانے میرے خیالات کی تکمیل میں سخت ہاراج ہو رہے ہیں۔ جن کے متعلق میں آپ سے مفصل ہار بارز بانی و تحریری عرض کر چکا ہوں۔ اگر آپ صاحبان کو سچا ہمت دیش کے ساتھ ہے اور میری خدمات پر پورا دشواس و بھروسہ ہے تو میں آئندہ آپ صاحبان کی سہایا سے کام کروں گا۔ ورنہ مجھے اس سے معاف رکھا جائے اُس کا اثر صرف

میرے پر ہی نہیں پڑ رہا بلکہ اس سے تمام اہل باشندگان ریاست کو سخت نقصان پہنچا اور پہنچ رہا ہے۔“

لالہ جی کی اس چٹھی پر غور کرنے کے لئے دو گروہ صدر سبھا کا ایک پیشل اجلاس ۳۱ مئی ۱۹۲۷ء بلایا گیا۔ اس اجلاس میں جموں شہر کی کئی برگزیدہ شخصیتوں نے شرکت کی ان میں مہاراجہ پرتاپ سنگھ جی کے گورنمنٹ بجڈریش جی مہاراج جموں کے پرنسپل و دو اراں جیوتشی بشیشرجی۔ بشری رگھناتھ جی کے ادھیشٹا پینڈ دیوراج جی۔ کرنل بدھ سنگھ جی سید اسد اللہ ایڈوکیٹ پینڈت منوہر ناتھ کول۔ پینڈت کرپارام پرنسپل ڈیوڈ ڈھرم رائے۔ کرنل صوبہا سنگھ میجر جیتر سنگھ۔ لالہ کوکنا تھکپو کرنل دیوی سنگھ بخشی اور بے چند۔ منشی غلام نبی کے نام خاص طور پر قابل ذکر ہیں۔ اس اجلاس میں متفقہ طور پر جو فیصلہ کیا گیا، اُس میں تحریر تھا۔

”ہم کو لالہ ہنسراج صاحب کی خدمات کا شکریہ ادا کرنا چاہیے۔ ان کے جو خیالات آج تک قوم کی بہتری کے لئے رہے ہیں اور ہیں، وہ ہم سب پر بخوبی روشن ہیں۔ آج کل جو تھوڑی بہت قومی زندگی موجزن ہے وہ بغیر کسی قسم کی دماغ گوئی کے لالہ صاحب موصوف کی سر توڑ کوششوں کا نتیجہ ہے۔ قوم اور ملک کی آئندہ ترقی کی رفتار ہی بہت حد تک لالہ صاحب سے وابستہ ہے۔ مگر جو طریق عمل چند ایک اصحاب ممبران ڈوگرہ کمیٹی کا لالہ صاحب سے ہے وہ ناشایانہ شان ہے۔ اگر یہ برتاؤ مسلسل جاری رہا تو اس کا اثر ان لوگوں پر ہی پڑے گا جو لالہ صاحب کے پہلو پہلو کر کام کرنا چاہتے ہیں۔ ایسی صورت میں ملک کا ترقی کرنا کس طرح ممکن ہے ۹ مذکورہ بالا پہلوؤں پر نظر ڈالتے ہوئے ہم اس

بات کا اتفاق رائے فیصلہ کرتے ہیں کہ لالہ صاحب بدستور سابق ملک کی ترقی کے اسباب سوچنے اور ان پر عمل کرنے کے درپے رہیں اور مختلف اضلاع میں ڈوگرہ کمیٹی کی شاخیں قائم کریں۔“

یہ تھا لالہ جی کے کام کرنے کا ڈھنگ۔ ان کی خودداری کا مین ثبوت اؤ ان کے ساتھ کام کرنے والے اصحاب کا ان پر اتھاہ بھروسے اور اعتماد کی لامحدود وسعت۔

زبان بندی کا حکم

دیہات کے دورہ کے دوران میں لالہ جی اپنی تقریروں میں جابر و زناہل حکام کی بھی خوب خبر لیتے تھے ایک بار ایسے حکام کی غلط رپورٹوں کی بناء پر لالہ جی کی زبان بندی کے احکام بھی صادر کئے گئے۔ مگر اصلیت معلوم ہونے پر یہ نادا جب حکم ریاستی سرکار کو جلد ہی واپس لینا پڑا۔ تاہم لالہ جی نے کبھی کسی حاکم کے خلاف اپنی ذاتی رنجش کا اظہار پبلک طور پر نہیں کیا لیکن پبلک امور کی انجام دہی میں ایسے حاکم کی کمزوری یا ناکامی کو بر ملا ظاہر کرنے میں کبھی کبھی بخل سے کام نہ لیا۔ یہ کبھی ایک وجہ تھی کہ لالہ جی کا نام پولیس کے رجسٹر میں مشتبه اشخاص میں نہیں تو نا پسندیدہ اصحاب کی فہرست میں ضرور درج تھا۔ لیکن لالہ جی نے اس کی کبھی پرواہ نہ کی اور وہ ہمیشہ اپنے کام میں پوری لگن سے مگن رہے۔

پیا سوں کو پانی

کسی پیا سے کو پانی پلانا۔ سبلیس لگانا اور کنوئیں بنانا بڑے ثواب کا کام

ہے لیکن اگر خشک اور بے آب علاقہ کو جہاں ہزاروں نہیں لاکھوں بندگانِ خدا اور بے زبان مال مویشی کو پینے کا پانی بھی آسانی سے میسر نہ ہوتا ہو وہاں پانی کی پھر سانی کے وسائل مہیا کرنے میں کامیابی سے ہمکنار ہونا کس قدر نیک کام ہے۔ اس کامیابی کا سہرا بلاشبہ لالہ ہنس راج کے سر ہے۔ میرا تو پختہ خیال ہے کہ اگر لالہ جی نے اپنی تمام زندگی میں اور کوئی کام نہ کیا ہوتا اور اپنی سرگرمیاں صرف علاقہ کنڈی کی حالت کو سدھارنے تک ہی محدود رکھی ہوتیں تو بھی ان کی زندگی کا یہ ایک بہت بڑا سنہری کارنامہ ہوتا۔ اور آپ کا شمار ملک کے بہترین انسانوں میں ہوتا۔

ریاست جموں و کشمیر کی کنڈیوں کے وسیع علاقہ یعنی زمین بے آب میں پانی کی پھر سانی کی جو تداویر وقت فوقتاً لالہ جی نے حکومت کے سامنے رکھیں اور ان کنڈیوں میں بسنے والے لوگوں کی حالت سدھارنے کا جو شاندار کام کیا، اس کی نظیر ملنا مشکل ہے لیکن اس کے لئے ایک تفصیلی تذکرے کی ضرورت ہے۔ لالہ جی کنڈی علاقہ کے لوگوں کی بد حالی سے کس قدر متاثر ہوئے تھے اور آپ نے حکومت کے سامنے ان ناگفتہ بہ حالات کو بہتر بنانے کے متعلق کیا کیا مفید تجاویز پیش کی تھیں، اس کا ایک ہلکا سا خاکہ اس سیکم میں درج ہے جو لالہ جی نے ڈوگرہ صدر جھاکے پریذیڈنٹ کی حیثیت سے ۱۲ اپریل ۱۹۳۹ء کو پرائم منسٹر سر این گویال سوامی آئینگر کی وساطت سے مہاراجہ ہری سنگھ کے پیش کی تھی اور جس پر اب تک لالہ جی کی اس وقت کی انتھک کوششوں کی بدولت کسی حد تک عمل بھی ہو چکا ہے جس کے نتیجہ کے طور پر اب کنڈی وہ کنڈی

نہیں رہی ہے جو تکالیف ابھی تک دور نہیں ہوئی ہیں، ان کا بھی آہستہ آہستہ تدارک کیا جا رہا ہے۔ لالہ جی کی جانب سے پیش کردہ اس اسکیم کے دو پہلو تھے۔ ایک تھے میں ان گونا گوں تکالیف کا ذکر کیا گیا تھا جن کا نام زبان پر آتے ہی بدن کے رونگٹے کھڑے ہو جاتے تھے اور جو کنڈی میں رہنے والے لوگوں کو گندے اور غلیظ پانی کے استعمال سے مجبوراً برداشت کرنا پڑتی تھیں۔ دوسرے حصہ میں وہ تدابیر بتلائی گئی تھیں جن پر عمل کرنے سے ان مصیبتوں سے چھٹکارا حاصل کیا جاسکتا تھا۔ اپنی سکیم میں لالہ جی نے ایک جگہ لکھا تھا:-

”جن ملکوں میں عام طور پر سائنس کی نئی نئی ایجادات وجود میں آرہی ہیں ان ملکوں کے لوگ پانچ طرح سے پانی کو فلٹر کر کے اسے استعمال کرتے ہیں۔ یعنی پہلے پانی گرم کر کے پھر سحی۔ کوئلہ۔ ریت۔ بورہ وغیرہ سے گزار کر اس کو پینے کے قابل بناتے ہیں۔ لیکن ہماری ان کنڈیوں میں پانی اُلٹے پانچ پرکار سے فلٹر ہوتا ہے۔ پہلے جب وہ آسمان سے گرتا ہے تو وہ گندے استھانوں میں سے گزر کر کچے جو ہڑوں میں جمع ہوتا ہے۔ پھر ان جو ہڑوں میں آبِ ست کیا جاتا ہے۔ بعد میں اسی میں نہاتے کپڑے دھوتے اور مولیٰ کو غسل کرتے ہیں جس سے اس میں گرہ اور پیشاب بھی مل جاتا ہے۔ اس اُلٹے فلٹر سے لوگوں کی عام صحت جسمانی اور دماغی سمجھ پر جو بد اثر پڑتا ہے اس روشنی اور سائنس کی ترقی کے زمانے میں ہم کو سخت شرم دلانے کا باعث بن رہا ہے۔“

اگرچہ لالہ جی اب ہمارے درمیان نہیں ہیں لیکن ریاست کے حکمران قوت اب بھی لالہ جی کی ان تیار کردہ مفید عام سکیموں سے برابر رہنمائی حاصل کر رہے

ہیں جس سے کنڈی علاقہ کے لوگوں کی حالت بدتر رہی۔ سدھر رہی ہے اور وہ اس کے لئے لالہ جی کو نیک دعاؤں کے ساتھ یاد کر رہے ہیں۔

سٹیٹ اسمبلی کے ممبر

۹ جولائی ۱۹۳۶ء کو لالہ ہنس راج سٹیٹ اسمبلی جس کا نام اُن دنوں پر جاسم تھا۔ کے بلا مقابلہ ممبر منتخب ہوئے۔ آپ کے اس انتخاب کی کہانی بھی دلچسپ ہے

ریاست کی پہلی سٹیٹ اسمبلی کے انتخابات سال ۱۹۳۲ء میں ہوئے۔ اس زمانے میں طریق انتخاب فرقہ وارانہ نیابت پر مبنی ہوا کرتا تھا۔ ضلع جموں کے ہندو حلقے سے چوہدری چتر سنگھ ریٹائرڈ گورنر صاحب جموں کھڑے ہو کر انتخاب جیت گئے تھے۔ بعد میں ان کی جلد مرتیو ہو گئی اور اسمبلی کی سیٹ خالی ہو گئی۔ اس کو پر کرنے کے لئے لالہ جی نے اپنا نام پیش کر دیا۔ آپ کے مقابلے میں ایک اور امیدوار صوبیدار سنت سنگھ کھڑے ہو گئے۔ جب ۹ جولائی کو دونوں درخواستوں کی جانچ پڑتال کی گئی تو اس کام میں لالہ جی کا ہاتھ بٹانے کے لئے ریٹرننگ آفیسر راجکمار پدم دیو سنگھ وزیر وزارت کی عدالت میں بہت سے چیدہ چیدہ ہندو مسلم اصحاب پیش ہوئے ان میں سورگیہ پنڈت لوک ناتھ شرما جو بعد میں ریاست کے ایڈووکیٹ جنرل مقرر ہوئے۔ لالہ ٹھاکر داس ایڈووکیٹ ریٹائرڈ جج چوہدری غلام عباس پریذیڈنٹ آل جموں کشمیر مسلم کانفرنس، شیخ عبد الحمید ایڈووکیٹ سٹیٹ کونسلر۔ لالہ ہیراج مہاجن ایڈووکیٹ ریا کوٹ کے نام

خاص طور پر قابل ذکر ہیں۔ امیدوار کے لئے ایک شرط یہ بھی تھی کہ وہ اردو لکھ پڑھ سکتا ہو۔ چنانچہ جب صوبیدار کو اردو لکھنے کے لئے کہا گیا۔ تو آپ نے اس بنیاد انکار کر دیا۔ کہ ”وہ وہاں امتحان دینے نہیں آیا ہے۔ یہ اُس کی ہمتک ہے۔ اُس کی ملٹری خدمات کافی ہیں۔“ لالہ جی پر کبھی مخالفت فریق کی جانب سے سوال کیا گیا کہ وہ کیا پاس ہیں؟ اس کے جواب میں بتلایا گیا کہ لالہ جی مجسٹریٹ درجہ اول رہ چکے ہیں اور اس وقت وکیل ہائی کورٹ ہیں۔ چنانچہ ریٹرننگ آفیسر نے فریقین کے اعتراضات اور دلائل کی سماعت کے بعد صوبیدار کی درخواست نامزدگی رد کر دی اور لالہ جی بلا مقابلہ ممبر اسمبلی منتخب قرار پائے۔

لالہ جی نے ممبر اسمبلی بنتے ہی اعلان کیا کہ وہ اپنے حلقہ انتخاب یعنی ضلع جموں کا دورہ کریں گے اور جہاں وقت کی قلت کی وجہ سے نہ پہنچ سکیں گے اس جگہ کے سبک کار کنوں کو اپنی تکالیف و شکایات قلمبند کر کے انکو بھیج دینی چاہئیں تاکہ آنے والے اجلاس اسمبلی میں انہیں پیش کر کے ان کے ازالہ کی صورت نکالی جاسے۔

لالہ جی نے سیٹ اسمبلی کے اجلاس کے لئے جس پہلے ریویویشن کے پیش کرنے کا نوٹس دیا۔ وہ زمینداروں کی مقروضیت کے انسداد کے بارے میں تھا۔ لالہ جی نے تجویز کیا کہ ایک کمیشن جو کم نصف منتخب شدہ ممبران پر مشتمل ہو۔ زمینداروں کی مقروضیت کے واسطے مقرر کیا جائے۔ جو زمینداروں کی موجودہ پست حالی کو بہتر بنانے کی تجاویز پیش کرے۔ ایک اور ریویویشن میں کہا گیا تھا کہ گرام سدھار کا کام ہر دو قلمرو یعنی جموں اور

کشمیر کے ہر ایک ضلع کے چیدہ چیدہ دیہات میں فی الفور جاری کیا جائے۔ اور اس کام پر مقامی پڑھے لکھے بے کار نوجوانوں کو وظیفہ دے کر تعینات کیا جائے اور ان میں جو نوجوان بھی اپنے آپ کو کامیاب ثابت کرے اس کو سرکاری ملازمت کے پر کرنے کے وقت فوقیت دی جائے۔ ایک ریزولوشن یہ بھی تھا کہ گذشتہ دس سال کے عرصہ کے دوران میں جو جدید ٹیکس لگائے گئے ہیں۔ ان کی جوازیت یا عدم جوازیت کی جانچ پڑتال کرنے کے واسطے ایک کمیشن جو نصف منتخب شدہ ممبران اسمبلی پر مشتمل ہو۔ مقرر کیا جائے۔

اسمبلی میں ہوتے ہوئے لالہ جی بھلا علاقہ کنڈی کے لوگوں کی حالت کو کس طرح نظر انداز کر سکتے تھے۔ لالہ جی نے ایک ریزولوشن میں تجویز کیا۔ کہ "علاقہ کنڈی کے باشندوں کی حالت زار جو پینے کے پانی کی کمی کی وجہ سے ہو رہی ہے۔ وہ حکومت پر بخوبی عیاں ہے۔ اس لئے ایک چیدہ کمیٹی جو نصف ممبران باشندگان علاقہ کنڈی پر مشتمل ہو۔ اس غرض کے لئے مقرر کی جائے کہ کنڈی علاقہ کے لوگوں کی تکالیف حتی الامکان کم کرنے کی تجاویز پیش کرے۔ اسمبلی کے اندر دیہات سدھار کے بارے میں ایک قرارداد پر بحث کے دوران میں آپ نے کہا۔ کہ "عوام مر رہے ہیں۔ ان کو تن ڈھانپنے کے لئے کپڑا بھی میسر نہیں ہوتا۔ سردیوں میں آگ کے گرد بسر اوقات کرتے ہیں۔ اور گرمیوں میں پانی کے لئے ترستے ہیں۔ حکام جو ان کی دیکھ بھال کے لئے مقرر کئے جاتے ہیں۔ ان غریبوں کی طرف کوئی توجہ ہی نہیں دیتے۔ عوام کی خدمت گزاری کی بہ نسبت وہ لوٹ مار میں زیادہ یقین رکھتے ہیں میں نے ایک سکیم

مُرتب کی ہے۔ اس پر مکمل غور ہونا چاہیے۔ جب تک دیہات سدھار کا کام صحیح معنوں میں نہ ہوگا۔ عوام کی مشکلات دور نہ ہونگی۔ ہماری حالت بھی قابلِ رحم ہے۔ یہاں اس وقت فرقہ واریت کے سوا اور کچھ نہیں ہے۔ ہر شخص اپنے ہی فرقہ اور اپنے ہی مقام کی بہتری کے لئے کوشاں نظر آتا ہے۔ ایسی کوئی سیکم جو سب کی بہتری کے لئے ہو۔ پیش نہیں کی جاتی۔ اس لئے دیہات سدھار کے تعلق میں ایک کمیٹی ضرور مقرر کی جانی چاہئے۔ حکومت کو زیادہ ترقی یافتہ ریاستوں کے نقش قدم پر چل کر دیہاتی لوگوں کے سدھار پر زیادہ سے زیادہ روپیہ خرچ کرنا چاہئے۔ شہر وں میں کوٹھیاں تعمیر کی جاتی ہیں۔ اور بعض اشخاص اس سے ترقی کا اندازہ لگا لیتے ہیں۔ مگر یہ درست بات نہیں ہے۔ دیہاتی رعایا کی حالت فی الواقعہ ناگفتہ بہ ہے۔ جب تک ان بے بس۔ لاچار اور غریب لوگوں کی ترقی کے لئے ٹھوس اقدامات نہیں کئے جاتے۔ اور ان کو جلد سے جلد عملی شکل نہیں دی جاتی۔ ریاست ہرگز ترقی نہیں کر سکتی۔ شیخ سعدیؒ نے کیا بجا فرمایا ہے :-

شنیدم کہ در وقت نر ز عرواں یہ ہر مزچنیں گفت نوشیرواں
کہ خاطر نگہدار درویش باش نہ در بند آسائش خویش باش

”میں نے سنا ہے کہ جب نوشیرواں بستر مرگ پر لیٹا تھا تو اس نے اپنے وزیر اعظم ہرمز سے کہا کہ درویش کے دل کی رکھوالی اور دلجوئی کر اور ذاتی آسائش کی پرواہ نہ کر۔“

لاہجی نے سیٹ اسمبلی میں جن دوسری باتوں پر زور دیا، ان میں سے

چند تھیں۔

ریاست میں پبلک سروس کمیشن کا قیام۔ ضلع دار کو کل بورڈ کی قاسمی۔ گھریلو دستکاریوں کی حوصلہ افزائی اور فروغ کے لئے ضروری اقدامات نیم پبلک علاقوں میں نالاجات سے مزدور رقبہ جات کی تباہی سے بچاؤ۔ اور ہر محکمہ لالہ جی جہاں کسانوں، مزدوروں وغیرہ کی سود و بہود میں گہری دلچسپی رکھتے تھے۔ وہاں ریاست کے قلیل التخواہ ملازموں کی حالت سدھارنے کی فکر میں بھی لگے رہتے تھے۔ ایک بار آپ نے سٹیٹ اسمبلی میں یہ سوال بھی اٹھایا کہ ”جب تمام سرکاری ملازموں کو عام طور پر ان کی تنخواہ کا تقریباً نصف حصہ بطور پنشن دیا جاتا ہے تو کوئی وجہ نہیں ہے کہ چپڑاسیوں کو جن کو صرف چار روپے مقررہ پنشن ملتی ہے۔ پوری پنشن نہ دی جائے۔“

اسمبلی کے ہر اجلاس میں لالہ جی کی دھواں دھار تقریریں اور بلند خیالات نہایت توجہ اور دلچسپی کے ساتھ سنے جاتے تھے۔ عوامی زندگی کا کوئی شعبہ ہی ہو گا جس پر لالہ جی نے اسمبلی کی کارروائی کے دوران میں اپنے خیالات کا اظہار نہ کیا ہو۔ حقیقت میں لالہ جی ایک ایسا نظام حکومت وجود میں لانے کے آرزو مند تھے جس میں ہر بے کار کو روزگار میسر ہو۔ ہر بیمار کو دوائی۔ ہر بھوکے کو روٹی ہر ننگے کو کپڑا۔ ہر بے گھر کو مکان۔ ہر محتاج کو پناہ۔ ہر پڑھے لکھے کو روزگار۔ ہر اُن پرٹھ کو علم۔ ہر بے ہنر کو ہنر اور ہر مزدور کو مناسب کام اور معاوضہ۔ آپ انسانیت کے دلدادہ تھے اور ہر شخص کی ہر پہلو میں ترقی کے خواہشمند تھے تاکہ سماج کی حالت بہترین سکے۔ یہی وجہ ہے کہ انسانی بھلائی کے سلسلے میں اسمبلی

کے اجلاس میں جو تجویز بھی پیش ہوئی۔ آپ نے اس کو لبیک کہا۔ خواہ یہ تعلیم یافتہ یا غیر تعلیم یافتہ بے کاری کے اسرار سے تعلق رکھتی تھی۔ خواہ ناجائز ٹیکوں کی منسوخی کے بارے میں تھی۔ یا دیہاتی راستوں اور سڑکوں کی تعمیر اور مرمت سے واسطہ رکھتی تھی۔ لالہ جی کسانوں اور مزدوروں کو خوشحال دیکھنے کی بے حد تمنا رکھتے تھے۔ موٹل بیماریوں کو زنج و بُن سے اکھاڑ پھینکنے کے قابل تھے۔ کتنے لوگ ہیں جو چھاپٹری فروشوں اور گلی کوچوں میں پھیری والے اشخاص کے کام کاج پر نگاہ رکھتے ہیں۔ لالہ جی نے جب کبھی کسی چھاپٹری فروش کو گلی سڑی چیزیں فروخت کرتے دیکھا۔ وہیں اس کو ایسے فعل کے ازکاب سے باز رکھنے کی مقدور بھرپور کوشش کی۔ اسمبلی میں بھی ایسی باتوں کی نسبت حکومت کی توجہ دلائی۔

ایک بار لالہ جی نے اسمبلی میں تجویز پیش کی۔ کہ گھراٹوں پر ٹیکس منسوخ ہونا چاہئے۔ گداگری کا موثر انراد ہونا چاہئے۔ شراب نوشی اور دیگر منشیات قطعاً بند ہونی چاہئیں۔ اور ریاست کے نظم و نسق پر جو بھاری خرچ ہوتا ہے۔ اُس میں نمایاں کمی کی جانی چاہئے۔

حکومت اپنا کام کرے۔ سماج اپنا کام

لیکن ہر برائی کی اصلاح کے لئے لالہ جی حکومت کی مداخلت ضروری خیال نہ کرتے تھے۔ وہ کہا کرتے تھے کہ لوگوں کا اپنا بھی فرض ہے کہ ایسی برائیوں خاص کہ جن کا تعلق سماج سے ہے۔ کو دور کرنے کا خود جتن کریں۔ ایک بار کشمیر کے ایک ممبر مولوی محمد عبداللہ نے اسمبلی میں ایک قرارداد پیش کی۔

کہ پرورشین اور دوسری مستورات کو دستکاریوں اور دوسرے مفید کمزوروں کی سکھائی کے حکومت کی طرف سے انتظامات کئے جانے چاہئیں۔ لالہ جی نے اس تعلق میں محرک کو آڑے ہاتھوں میں لیا۔ اور کہا کہ یہ حکومت کی ذمہ داری نہیں ہے۔ یہ سماج کا اپنا کام ہے شہروں میں عورتیں عام طور پر آرام پسند ہوتی ہیں۔ کیوں کہ دیہات کی نسبت شہروں اور قصبوں میں زیادہ روپیہ ہوتا ہے۔ سمجھا سوسائٹیوں کو یہ کام خود اپنے ہاتھ میں لینا چاہئے۔ حکومت کو ایسے پرائیویٹ کاموں میں داخل دینے کے لئے نہ کہنا چاہئے۔ یہ لوگوں کا اپنا کام ہے نہ کہ حکومت کا۔ یہ ہمارا کام ہے کہ ہم خود عورتوں کے سدھار میں عملی دلچسپی لیں۔ دیہاتوں میں تو عورتیں مردوں کے شانہ بہ شانہ کام کرتی ہیں۔

بجٹ پر تقریر کرتے ہوئے لالہ جی نے ایک بار اسمبلی میں فرمایا۔ ”جو روپیہ لوگوں سے ٹیکس وغیرہ کی صورت میں وصول کیا جاتا ہے وہ لوگوں کے صلاح مشورہ سے ہی خرچ کیا جانا واجب ہے لیکن یہاں ریاست میں حالت ہی دگرگوں ہے پبلک کارروپیہ ایسے لوگ بے دریغ خرچہ کرتے ہیں جنہیں عوام کے ساتھ کوئی تہمدردی نہیں ہے۔ اخراجات کا موجودہ طریق ہرگز درست نہیں ہے۔“

لالہ جی کی اسمبلی میں تقریر سنجیدگی سے بھرپور ہوا کرتی تھی۔ آپ کسی دوسرے شخص پر خواہ مخواہ چوٹ نہ کیا کرتے تھے لیکن اگر پبلک مفاد میں ایسی چوٹ کرنے کی ضرورت لاحق ہوتی تھی تو آپ یہ نہایت لطیف انداز میں کیا کرتے تھے۔ ایک بار اسمبلی کے اجلاس میں جاگیر چنبہنی میں ٹڈل کول کھولے جانے

کی تحریک پر بحث ہو رہی تھی۔ لالہ جی نے اس بحث میں حصہ لیتے ہوئے اپنی تقریر میں فرمایا: ”راجہ صاحب جنہی لڑکوں کو پڑھانا ہی نہیں چاہتے۔ ان کا خیال ہے کہ پڑھ لکھ کر لڑکے شرارتی بن جاتے ہیں۔“

ایک اور بار جب آپ اسمبلی میں تقریر کر رہے تھے۔ تو آپ نے اسمبلی کے پرنسپل ڈنٹ سر برجور دلال کو مخاطب کرتے ہوئے فرمایا۔

”جناب۔ میں آپ کو یکچکر نہیں دے رہا۔ بلکہ آپ کے سامنے اپنے تجربات بیان کر رہا ہوں۔“ اسی تقریر میں آپ نے ایک دوسرے ساتھی سردار بدھ سنگھ کی تقریر کا حوالہ دیتے ہوئے لالہ جی نے کہا:-

”سردار جی نے بھی میرے خیالات کی ہی ترجمانی کی ہے۔ بالآخر میں ان کا شکوہ ہوں۔“ اس پر سر برجور دلال نے جو اپنے کام میں بڑے ہوشیار تھے فرمایا:-

”چھلا گورو سے بڑھ گیا ہے۔ اور زیادہ ترقی یافتہ دکھائی دیتا ہے۔“

اس پر ہاؤس میں خوب قہقہہ پڑا۔

لالہ جی بعض اوقات ممبروں کو ہنسانے اور بر محل شعر سنانے کے موقع کو بھی ہاتھ سے نہ جانے دیتے تھے جو بات بھی آپ کے منہ سے نکلتی تھی دوسروں کے دل میں بیٹھ جاتی تھی۔ اور ہمیشہ یاد رہتی تھی۔

لالہ جی نے اپنی دل پسند پریتی بھوجن سکیم کو اسمبلی میں بھی اپنی گرجے سے زبردستی کر کے اپنایا۔ سرنگرم میں اسمبلی کے آخری اجلاس کے آخری روز آپ نے اسمبلی کے مہینہ احاطہ میں ایک شاندار پارٹی دی۔ آج تک اسمبلی یا

کونسل کے کسی ممبر نے بھی ایسی پارٹی نہیں دی صرف اسمبلی کا سپیکر یا کونسل کا پریزیڈنٹ ایسی پارٹی دیا کرتا تھا۔ لالہ جی کی پارٹی میں ممبران اسمبلی جن میں وزیرائے ریاست اور اعلیٰ احکام بھی شامل تھے۔ کے علاوہ نمائندگان پریس بھی شامل ہوئے۔ اس سے بخوبی ظاہر ہے۔ کہ لالہ جی گفتار کے غازی نہ تھے بلکہ جو کچھ کہتے تھے اس پر صحیح معنوں میں خود عمل بھی کرتے تھے۔

آئینہ نجات

سٹیٹ اسمبلی میں کام سے متعلق لالہ ہنس راج کا ایک اور اہم کارنامہ وہ سکیم تھی جو آپ نے ایک قرارداد کی صورت میں اسمبلی کے اجلاس میں پیش کرنا چاہی تھی۔ اس قرارداد میں لالہ جی نے تجویز کیا تھا کہ ”سرکاری اور غیر سرکاری جموں پر مشتمل ایک کمیشن مقرر کیا جائے جو سفارش کرے کہ سکیم پر عمل درآمد کرنے کے لئے کس نوعیت کے بائی لاز بنائے جائیں تاکہ رعایا۔ ریاست صحیح معنوں میں سکھی ہو سکے۔“

اگرچہ قاعدے کے مطابق لالہ جی کے نام قرعہ نہ پڑنے سے یہ قرارداد اسمبلی کے اجلاس میں پیش نہ ہو سکی۔ تاہم لالہ جی نے اپنی اس جامع سکیم کو جس کا نام آپ نے ”مکتی درپن یا آئینہ نجات“ رکھا تھا۔ مہاراجہ ہری سنگھ کے نام بھیج دیا کہ ”انحضور میرے ان حقیر خیالات کو قانونی صورت دیئے جانے کے احکام صادر فرما کر اپنی سادہ لوح رعایا کی دعائیں لیں گے۔“ اس سکیم میں لالہ جی نے اپنے خیالات قلمبند کرتے وقت صاف طور پر واضح کر دیا تھا۔ کہ اس سکیم میں درج ”میری کوئی بات وید کی شرتی شاستر کی سمرتی محکما و فضلا کی پند اور مہاتماؤں کی بانی کے خلات نہیں۔“

سیکیم لالہ جی نے ۲۳ ستمبر ۱۹۳۶ء کو پیش کی۔ اس سکیم کی تمہید کے دوران آپ نے تحریر فرمایا :-

”ملک فرقہ پرستی کی رو میں بہتا ہوا بجلی کی سی رفتار کے ساتھ تباہی کی طرف چلا جا رہا ہے۔ ہم دیکھ رہے ہیں محسوس کر رہے ہیں۔ مگر بانوؤں میں حرکت کرنے کی سکت باقی نہیں نتیجہ کیا ہوگا۔ تباہی اور اس قدر ہولناک کہ دنیا لرز اٹھے میری بوٹھی آنکھیں اس بد قسمت ملک کی حالت پر اپنے تمام تر آنسو ختم کر چکی ہیں۔ میں گزشتہ ساٹھ سال سے اس تباہ حالی اور مستقبل میں پیش آنے والی قیامت کا جائزہ لے رہا ہوں اور دلوں کے ساتھ کہہ سکتا ہوں کہ اگر ہم نے اپنے طرز عمل میں اب بھی اصلاح نہ کی۔ اگر ہم نے اپنے فولادی دلوں کے اندر اب بھی ملک کے لئے تڑپ پیدا نہ ہونے دی۔ اگر ہماری آنکھوں نے بد نصیب قوم کے لئے اب بھی آنسو نہ بہائے تو دنیا دیکھ لے گی کہ بہادروں کا وطن میر فرو شوں کی سرزمین اور سر بکف انسانوں کا ملک ہمیشہ کے لئے ختم ہو جائے گا۔ اور آئندہ لکھی جانے والی تواریخ میں مہذب اقوام کے لوگ ہماری داستان پڑھ کر عبرت حاصل کیا کریں گے۔ اور انہیں یہ یقین کرنے کے لئے ایک ثابت شدہ حقیقت ہاتھ آجائے گی کہ جو قوتیں خود اٹھنے کی کوشش نہیں کرتیں انہیں خدا بھی نہیں

اٹھا سکتا۔" میں نے ہندوؤں مسلمانوں۔ بدھوں عیسائیوں
 غرضیکہ ہر خیال۔ ہر طبقہ اور ہر فرقہ کے لوگوں کی بہتری کو مد نظر
 رکھتے ہوئے اپنے ساٹھ سالہ تجربہ کی روشنی میں یہ حکیم مرتب کی ہے
 یہ کن اصولوں پر انحصار رکھتی ہے۔ اس کا جواب اس کے مطالعہ
 سے ہی مل سکتا ہے۔ بہر کیف میں سمجھتا ہوں کہ جب تک عایا
 اپنی خامیوں کو دور کر کے بلند کرکٹر کی پاکیزہ سطح پر کھڑے ہونے
 کی کوشش نہیں کرتی اس کی حالت کسی پہلو سے بھی بہتر نہیں ہوتی۔
 "میں اپنی حکیم کو وسیع امیدوں اور امنگوں کے ساتھ ملک
 اور قانون کے نمایندوں کی بارگاہ میں پیش کر رہا ہوں اور میرا
 خیال ہے کہ جب تک میری طرف سے پیش کردہ تجاویز کو قانونی
 شکل دے کر لوگوں کو ان پر پابند رہنے کے لئے مجبور نہیں کیا جاتا
 ہم اس قابل نہیں ہو سکتے کہ ہندو دنیا کے سامنے فخر کے ساتھ
 سر بلند کر سکیں۔"

"میں امید رکھتا ہوں کہ اس حکیم کو انہی نگاہوں سے
 دیکھا جائے گا۔ جن نگاہوں سے میں نے ملکی حالات کو دیکھتے
 اسے ترتیب دینے کی کوشش کی ہے۔ یہ حکیم کسی خاص
 فرقہ یا قوم کے لئے نہیں بلکہ تمام انسانوں کی اجتماعی بہتری
 سے تعلق رکھتی ہے۔ اور یہی وہ چیز ہے جو مجھے یہ یقین رکھنے
 کیلئے مجبور کر رہی ہے کہ اس پر پوری ہماری ہمدردی کے ساتھ غور کیا

کی تحریک پر بحث ہو رہی تھی۔ لالہ جی نے اس بحث میں حصہ لیتے ہوئے اپنی تقریر میں فرمایا: ”راجہ صاحب چینی لڑکوں کو پڑھانا ہی نہیں چاہتے۔ ان کا خیال ہے کہ پڑھ لکھ کر لڑکے شرارتی بن جاتے ہیں۔“

ایک اور بار جب آپ اسمبلی میں تقریر کر رہے تھے۔ تو آپ نے اسمبلی کے پریذیڈنٹ سر برجور دلال کو مخاطب کرتے ہوئے فرمایا۔

”جناب۔ میں آپ کو کیچر نہیں دے رہا۔ بلکہ آپ کے سامنے اپنے تجربات بیان کر رہا ہوں۔“ اسی تقریر میں آپ نے ایک دوسرے ساتھی سردار بدھ سنگھ جی کی تقریر کا حوالہ دیتے ہوئے لالہ جی نے کہا:-

”سردار جی نے بھی میرے خیالات کی ہی ترجمانی کی ہے۔ بالآخر میں ان کا شکرد ہوں۔“ اس پر سر برجور دلال نے جو اپنے کام میں بڑے ہوشیار تھے فرمایا:-

”چیلانگور سے بڑھ گیا ہے۔ اور زیادہ ترقی یافتہ دکھائی دیتا ہے۔“

اس پر ہاؤس میں خوب ہنسنے پڑا۔

لالہ جی بعض اوقات ممبروں کو ہنسانے اور بر محل شعر سنانے کے موقعہ کو بھی ہاتھ سے نہ جانے دیتے تھے جو بات بھی آپ کے منہ سے نکلتی تھی دوسروں کے دل میں بیٹھ جاتی تھی۔ اور ہمیشہ یاد رہتی تھی۔

لالہ جی نے اپنی دل پسند پریتی بھوجن سکیم کو اسمبلی میں بھی اپنی گرہ سے زبردستی صرف کر کے اپنا یا۔ سرینگر میں اسمبلی کے آخری اجلاس کے آخری روز آپ نے اسمبلی کے وسیع احاطہ میں ایک شاندار پارٹی دی۔ آج تک اسمبلی یا

کونسل کے کسی ممبر نے بھی ایسی پارٹی نہیں دی صرف اسمبلی کا سپیکر یا کونسل کا پریزیڈنٹ ایسی پارٹی دیا کرتا تھا۔ لالہ جی کی پارٹی میں ممبران اسمبلی جن میں وزیرائے ریاست اور اعلیٰ احکام بھی شامل تھے۔ کے علاوہ نمائندگان پریس بھی شامل ہوئے۔ اس سے بخوبی ظاہر ہے۔ کہ لالہ جی گفتار کے غازی نہ تھے بلکہ جو کچھ کہتے تھے اس پر صحیح معنوں میں خود عمل بھی کرتے تھے۔

آئینہ نجات

سٹیٹ اسمبلی میں کام سے متعلق لالہ ہنس راج کا ایک اور اہم کارنامہ وہ سکیم تھی جو آپ نے ایک قرارداد کی صورت میں اسمبلی کے اجلاس میں پیش کرنا چاہی تھی۔ اس قرارداد میں لالہ جی نے تجویز کیا تھا۔ کہ ”سرکاری اور غیر سرکاری ممبروں پر مشتمل ایک کمیشن مقرر کیا جائے جو سفارش کرے کہ سکیم پر عمل درآمد کرنے کے لئے کس نوعیت کے بائی لاز بنائے جائیں تاکہ رعایا۔ ریاست صحیح معنوں میں لگھی ہو سکے۔“

اگرچہ قاعدے کے مطابق لالہ جی کے نام قعر نہ پڑنے سے یہ قرارداد اسمبلی کے اجلاس میں پیش نہ ہو سکی۔ تاہم لالہ جی نے اپنی اس جامع سکیم کو جس کا نام آپ نے ”مکتی درپن یا آئینہ نجات“ رکھا تھا۔ مہاراجہ ہری سنگھ کے نام بھیج دیا کہ ”آنحضور میرے ان حقیر خیالات کو قانونی صورت دیئے جانے کے احکام صادر فرما کر اپنی سارہ لوح رعایا کی دعائیں لیں گے۔“ اس سکیم میں لالہ جی نے اپنے خیالات قلمبند کرتے وقت صداقت طور پر واضح کر دیا تھا۔ کہ اس سکیم میں درج ”میری کوئی بات وید کی شرقتی شاستر کی سمرتی محکما و فضلا کی پند اور مہاتماؤں کی بانی کے خلاف نہیں۔“

سیکیم لالہ جی نے ۲۳ ستمبر ۱۹۳۶ء کو پیش کی۔ اس سکیم کی تہید کے دوران آپ نے تحریر فرمایا :-

"ملک فرقہ پرستی کی رو میں بہتا ہوا بجلی کی سی رفتار کے ساتھ تباہی کی طرف چلا جا رہا ہے۔ ہم دیکھ رہے ہیں محسوس کر رہے ہیں۔ مگر بانوؤں میں حرکت کرنے کی سکت باقی نہیں بچے کیا ہوگا۔ تباہی اور اس قدر ہولناک کہ دنیا لرز اٹھے میری لڑھی آنکھیں اس بد قسمت ملک کی حالت پر اپنے تمام تر آنسو ختم کر چکی ہیں۔ میں گزشتہ ساٹھ سال سے اس تباہ حالی اور مستقبل میں پیش آنے والی قیامت کا جائزہ لے رہا ہوں اور وثوق کے ساتھ کہہ سکتا ہوں کہ اگر ہم نے اپنے طرز عمل میں اب بھی اصلاح نہ کی۔ اگر ہم نے اپنے فولادی دلوں کے اندر اب بھی ملک کے لئے تڑپ پیدا نہ ہونے دی۔ اگر ہماری آنکھوں نے بد نصیب قوم کے لئے اب بھی آنسو نہ بہائے تو دنیا دیکھے گی کہ بہادروں کا وطن۔ مسرفرو شوں کی سرزمین اور سر بکف انسانوں کا ملک ہمیشہ کے لئے ختم ہو جائے گا۔ اور آئندہ لکھی جانے والی تواریخ میں مہذب اقوام کے لوگ ہمارے داستان پڑھ کر عبرت حاصل کیا کریں گے۔ اور انہیں یہ یقین کرنے کے لئے ایک ثابت شدہ حقیقت ہاتھ آجائے گی کہ جو قوتیں خود اٹھنے کی کوشش نہیں کرتیں انہیں خدا بھی نہیں

اٹھا سکتا۔" میں نے ہندوؤں مسلمانوں۔ بدھوں عیسائیوں
 غرضیکہ ہر خیال۔ ہر طبقہ اور ہر فرقہ کے لوگوں کی بہتری کو مد نظر
 رکھتے ہوئے اپنے ساٹھ سالہ تجربہ کی روشنی میں یکم مرتب کی ہے
 یہ کن اصولوں پر انحصار رکھتی ہے۔ اس کا جواب اس کے مطابق
 سے ہی مل سکتا ہے۔ بہر کیف میں سمجھتا ہوں کہ جب تک عایا
 اپنی خامیوں کو دور کر کے بلند کرکٹر کی پاکیزہ سطح پر کھڑے ہونے
 کی کوشش نہیں کرتی اس کی حالت کسی پہلو سے بھی بہتر نہیں ہوتی۔
 "میں اپنی یکم کو وسیع امیدوں اور امنگوں کے ساتھ ملک
 اور قانون کے نمائندوں کی بارگاہ میں پیش کر رہا ہوں اور میرا
 خیال ہے کہ جب تک میری طرف سے پیش کردہ تجاویز کو قانونی
 شکل دے کر لوگوں کو ان پر پابند رہنے کے لئے مجبور نہیں کیا جاتا
 ہم اس قابل نہیں ہو سکتے کہ مہذب دنیا کے سامنے فخر کے ساتھ
 سر بلند کر سکیں۔"

"میں امید رکھتا ہوں کہ اس یکم کو انہی نگاہوں سے
 دیکھا جائے گا۔ جن نگاہوں سے میں نے ملکی حالات کو دیکھتے
 اسے ترتیب دینے کی کوشش کی ہے۔ — یکم کسی خاص
 فرقہ یا قوم کے لئے نہیں بلکہ تمام انسانوں کی اجتماعی بہتری
 سے تعلق رکھتی ہے۔ اور یہی وہ چیز ہے جو مجھے یہ یقین رکھنے
 کیلئے مجبور کر رہی ہے کہ اس پر پوری ہمدردی کے ساتھ غور کیا

جائے گا۔ اور رعایا کے نمائندے اسے قانونی صورت میں پیش کرنے کے لئے اپنی طرف سے کوئی دقیقہ باقی نہ چھوڑیں گے جیسا کہ تہید کے مندرجہ بالا حصے سے واضح ہے۔ لالہ ہنس راج نے اپنی یہ حکیم اس لئے تیار کی تھی۔ تاکہ لوگ اس پر عمل کر کے اپنے جیون کو پھل بنائیں اور سماج کے ایک نیک اور مفید شہری کی حیثیت سے قوم اور ملک کا شاندار مستقبل بنانے میں اپنا حصہ ادا کر سکیں۔

اس حکیم کے شروع میں لالہ جی نے دھارمک اور مذہبی فرائض کی ادائیگی پر زور دیا ہے۔ مثلاً ”پانچ برس کی عمر کے بعد ہر ایک بچے۔ لوجوان نیز بوڑھے اشخاص کو اپنے مذہبی فرائض ادا کرنے کی غرض سے ہندوؤں کو کم سے کم ہندی گورمکھی پڑھ کر سندھیا ترپن ہوں۔ ہوم یگیہ۔ جپ جی پاٹھ وغیرہ اور مسلمانوں کو گلتاں۔ بوستاں۔ نام حق اور عربی پڑھ کر نماز وغیرہ ادا کرنے کی پابندی لازمی طور پر اختیار کرنی چاہئے“ یا مذہبی مقامات اور قابل پرستش جگہوں مندر مسجد گوردوارہ وغیرہ کی اصلاح کروانی اور وہاں پوجاریوں۔ متولیوں کی نیک چلنی کی جاچ پڑتال کا موثر انتظام اور ہر قسم کی منشیات کا انکسار۔

ورزش و صحت و صفائی کے تعلق میں بھی حکیم میں بتلایا گیا ہے کہ چار گھنٹی رات رہے جاگنا چاہیئے۔ اور ہوا خوری کے بعد مالش کشتی۔ سنگلی مگر۔ بیٹھک نکالنے۔ ڈنڈ پلینے نیز تیراکی۔ شہسواری۔ نیزہ بازی میں سے جو کھیل پسند ہو۔ اس میں حصہ لینا چاہیئے۔

سوشل اصلاحات کے بارے میں استری سبھاؤں کے قیام اور ستورا
کے تعاون حاصل کرنے پر زور دیا گیا ہے۔ تاکہ شادی دغمی وغیرہ کے
فضول اخراجات سے نجات حاصل کی جائے۔

سیکم میں قومی فنڈ کے اجرا پر بھی زور دیا گیا ہے جس سے محتاج اور
دوسرے مستحق لوگوں کی مناسب امداد کی جاسکے۔ عام تعلیم - کاشتکاری
تجارت صنعت و حرفت کے مختلف پہلوؤں پر روشنی ڈالی گئی ہے بچیت
سسٹم کی قائمی پر بھی زور دیا گیا ہے۔ ہر مقام پر تقریح کلب کھولنے اور
پریتی بھوجن سسٹم جیاں سب چھوٹے بڑے اسکھٹے ہو کر کھانا کھا سکیں
اور تبادلہ خیالات کر سکیں۔ کے جاری کرنے کی تفصیل درج کی گئی ہیں
سب اسے بڑھ کر ریاستی عوام کی تکالیف کے ازالہ کے لئے پبلک نمائندگان
پر مشتمل تحصیل وار کمیٹیوں کے قیام کی اہمیت واضح کی گئی ہے۔

اس سکیم کی بڑی خوبی یہ تھی کہ سرکاری امداد پر بہت کم بلکہ نہ ہونے
کے برابر انحصار رکھا گیا ہے۔ لوگوں کو خود اپنے پاؤں پر کھڑے ہونے کی
تلقین کی گئی ہے۔ لالہ جی کی سکیم کا آخری حصہ یہ تھا کہ ایک مرکزی کونسل
قائم کی جائے جو تحصیل کمیٹیوں کے کام کی دیکھ بھال کرے اور اس کونسل
کے اہتمام میں ہر سال ایک سالانہ کانفرنس منعقد کی جائے تاکہ سال بھر
کے کام کا جائزہ لیا جائے اور اس کی روشنی میں آئندہ سال کا پروگرام
مرتب کیا جائے۔

لالہ جی نے اپنی اس سکیم کا ذکر ایک مارمہاٹما گاندھی سے بھی کیا۔

جب آپ ہندوستان بھر کا دورہ کرتے کرتے واردہا میں پہنچے۔ مہاتما جی نے لالہ جی کے ان خیالات کو بے حد سراہا۔

مہاتما جی کے ساتھ ملاقات کے بعد لالہ جی ہندوستان میں جہاں بھی گئے۔ وہاں بیلک جلسوں میں اپنے خیالات کا اظہار کرتے رہے۔ جگن ناتھ پوری کے نزدیک ایک مقام پر پولیس نے آپ کو شبہی گرفتار بھی کر لیا۔ بعد میں اصلیت معلوم ہونے پر چھوڑ دیا۔ مگر آپ کی سرگرمیوں کی نگرانی شروع کر دی

دھارمک امور میں دلچسپی

لالہ ہنس راج دھارمک امور کا بدرجہ اتم علم رکھتے تھے۔ رزرائٹ پوجا پاٹھ کیا کرتے تھے۔ جہاں اردو۔ فارسی کے عالم تھے وہاں ہندی۔ سنسکرت میں بھی کافی مہارت رکھتے تھے۔ آپ نے دھارمک تعلیم کو گیراج سوامی چمپا ناتھ۔ جو علم حقیقت کے سرپرستہ رازدوں سے اچھی واقفیت رکھتے تھے۔ سے حاصل کی۔ اپنے روحانی گورو کی یاد میں لالہ جی نے ۱۹۱۶ء میں سنٹل جیل جموں کے نزدیک ایک وسیع رقبہ پر وید مندر آشرم قائم کیا۔ جس کا مقصد ویدوں کے پرچار کے علاوہ گائے رکھشاسیتوں کی سہائتا اور محتاجوں کی بہتری تھا۔ اب بھی اس سندر استھان پر گئوشالہ۔ اندھ و دیالہ۔ پردھ آشرم ایسے مفید عام ادارے کام کر رہے ہیں۔

وید مندر آشرم کی نگرانی کا کام وید مندر کمیٹی کے سپرد تھا۔ لالہ جی اس کمیٹی کے روح رواں تھے بعض دوسرے ممبروں کے اختلاف رائے

رکھنے کے باوجود آپ نے جموں کے دو مسلمان وکلاء کو بھی اس کمیٹی میں ممبر کے طور پر لے لیا۔ زیادہ تر محض اس خیال سے کہ اس طرح مسلمانوں کے دلوں میں گائے رکھشاکا خیال تقویت پکڑے گا۔ لالہ جی کی رائے مبنی برحق تھی۔ یہ دونوں مسلمان ممبر بڑے گنہگار بن گئے۔ انہوں نے مسلمانوں میں سرگرم پرجہاز شروع کیا کہ گائے کی ہر طرح حفاظت کی جائے یہ تھا اس عظیم سوشل رہنما کے کام کرنے اور اختلاف رکھنے والوں سے بھی کام لینے کا موثر ڈھنگ۔

تصویر کا دوسرا رخ

سال ۱۹۳۶ء کا ذکر ہے۔ دائرے ہند نے اپنے کشمیر کے دورہ کے دوران وادی کی خوبصورتی کی قدرتی طور پر تعریف کی۔ اس پر لالہ جی نے ایک اخباری بیان میں کہا "کاش کنڈی کے پانی کی ایک بوتل بھی دائرے کو پیش کی جائی تاکہ آپ کشمیر کی تصویر کا دوسرا رخ بھی دیکھ سکیں۔"

اسی طرح ایک بار لالہ جی ایک پریس بیان کے دوران میں ریاستی منسٹر سے یوں مخاطب ہوئے۔ "آپ کشمیر کا دورہ کرتے ہیں۔ میں آپ کو علاقہ کنڈی کو بھی اپنی آنکھوں سے دیکھنے کی دعوت دیتا ہوں۔ یہاں تالابوں کا پانی مویشیوں کے پیشاب گوبر اور چھوٹے چھوٹے آبی کیڑوں کا غلیظ ترین مرکب ہوتا ہے جسے کنڈی کے لوگ مجبوراً استعمال کرتے ہیں۔ موسم گرما میں تو وہ بھی ناپا ہوجاتا ہے۔ مجھے قوی یقین ہے کہ اگر کسی مسٹر کو کنڈی علاقہ میں ایک ہفتہ رہنے کیلئے مجبور کیا جائے تو وہ ملازمت سے مستعفی ہوجانے کو ترجیح دیگا۔"

سچائی کے پوجاری

لالہ ہنس راج میں ایک بڑا و صنف یہ تھا کہ آپ اپنے فرائض کو اپنا دھرم سمجھ کر پوری ایسا نداری کے ساتھ انجام دیتے تھے۔ عوام کی سود و ہبود کا جذبہ ابتداء سے ہی آپ میں کوٹ کوٹ کر بھرا تھا۔ اور اسی جذبے کے زیر اثر آپ بچپن میں سرکاری ملازمت کے دوران اور اس سے سبکدوش ہو جانے کے بعد عمر بھر نیک کاموں کی تکمیل میں مصروف رہے۔

لالہ جی سچائی کے پکتے پجاری تھے۔ یہاں تک کہ آپ کسی بھی خلاف واقعات کو آسانی سے برداشت نہ کر سکتے تھے۔ خواہ ایسی بات کسی بڑی سے بڑی شخصیت کی زبان سے ہی کیوں نہ نکلی ہو۔ سال ۱۹۲۶ء کا واقعہ ہے۔ ہمارا راجہ ہری سنگھ کو تخت پر بیٹھے چند ماہ ہوئے تھے۔ ابھی آپ کا تاج پوشی کا جشن منایا جاتے والا تھا۔ جنوں راجپوت امر سبھا کا ایک بھاری جلسہ عجائب گھر جنوں کی وسیع عمارت کے بڑے ہال میں منعقد ہو رہا تھا جن میں ہمارا راجہ ہری سنگھ اپنی پہلی پبلک تقریر کر رہے تھے ریاست کے تمام مشہور صاحبان ہائی کورٹ کے چیف جسٹس۔ اعلیٰ سول و ملٹری حکام اور شہر کے سرکردہ معززین جلسہ گاہ میں موجود تھے۔ ہمارا راجہ ہری سنگھ نے اپنی تقریر کے دوران میں کہا کہ جنوں کی راجپوت سبھا ان کے تپاسی (راجہ امر سنگھ) کی قائم کردہ ریاست کی اولین سبھا ہے۔ لالہ جی بھی وہیں تشریف رکھتے تھے۔ جب لالہ جی نے ہمارا راجہ صاحب کی یہ بات سنی۔ تو ان سے نہ رہا

گیا۔ فوراً اپنی جگہ سے اٹھ کھڑے ہوئے اور ہاتھ جوڑ کر مہاراجہ صاحب سے یوں مخاطب ہوئے۔ ”سرکار یہ بات حضور کو غلط بتلائی گئی ہے۔ ریاست کی اولین سمجھا مہاجن سمجھا جوں ہے۔ نہ کہ راجپوت سمجھا۔“ مہاراجہ ہر سینگہ نے لالہ جی کی طرف بخود دیکھا۔ فوراً اپنی تقریر بند کر دی اور بیٹھ گئے۔ تمام ہوس میں سناٹا چھا گیا۔ چند راجپوت اصحاب نے لالہ جی پر زور دیا کہ آپ اپنے الفاظ واپس لے لیں۔ مگر لالہ جی سچائی کا دامن کب چھوڑنے والے تھے۔ آپ اپنی بات پر اڑے رہے۔ بعض اصحاب دانت پیس رہے تھے۔ بعض دانتوں میں انگلی دبا رہے تھے۔ لیکن لالہ جی چٹان کی مانند چپ کھڑے رہے بالآخر پنجاب کے نامور نیتا پنڈت نیکی رام شرما جو اس جلسہ میں شرکت کے لئے خاص طور پر بلائے گئے تھے۔ نے مہاراجہ صاحب سے ہاتھ جوڑ کر پراختیا کی کہ وہ اپنی تقریر کو جاری رکھیں۔ پہلے تو مہاراجہ ہر سینگہ چند لمحے خاموش رہے پھر کھڑے ہو گئے اور لالہ جی کی طرف اشارہ کرتے ہوئے فرمایا کہ ”یہ وکیل صفا ہنس اور نکتہ چینی کے دلدادہ ہیں۔“ اس کے بعد انہوں نے اپنی تقریر دوبارہ شروع کر دی۔ جب جلسہ برخواست ہوا تو ہر طرف ہر شخص کی زبان پر لالہ جی کی بات کا ہی چرچا تھا۔

سودیشی کے حامی

لالہ ہنس راج سودیشی تحریک کے زہدیت حامی تھے۔ موجودہ صدی کے اوائل میں جب سودیشی تحریک بنگال سے شروع ہو کر تمام ملک میں

پھیل گئی تو اس تعلق میں لالہ جی نے ریاست جموں و کشمیر میں کافی سرگرمی کے ساتھ کام کیا۔ علی مثال قائم کرتے ہوئے آپ نے کھدر پہنٹے اور کھدر چار کا حلف لیا۔ اور اس کے بعد کبھی کسی بدیشی کپڑے کو ہاتھ نہ لگایا۔ نہ صرف یہ بلکہ پرانی منڈی جموں میں آپ نے چھوٹے پیمانے پر کھدر تیار کرنے اور رنگ سازی کے کارخانے قائم کئے۔ اور ڈوگرہ سبھا کے زیر اہتمام بھی کھادی کا ایک کارخانہ جاری کیا۔

یہ امر بھی خاص طور پر قابل ذکر ہے کہ ہما تہا گاندھی نے ہندوستان میں اس سے پندرہ سال بعد وسیع پیمانے پر کھدر پر چار کا کام ہاتھ میں لیا۔ البتہ لالہ جی نے گاندھی ٹوپی ہما تہا گاندھی کی تحریک کے بدھ ہی پینٹا شروع کی ورنہ عام طور پر آپ کھدر کا بڑا صافہ جس کے نیچے پرانی وضع کے ڈوگرہ بزرگوں کی مانند ایک چھوٹی رنگداری پکڑی بھی ہوا کرتی تھی زیب سر کیا کرتے تھے۔

جب مئی ۱۹۳۱ء کے پہلے ہفتے میں ہما تہا گاندھی گرفتار کر لئے گئے تو ملک کے باقی حصوں کی مانند جموں میں بھی ایک بے نظیر ہڑتال ہوئی۔ مظاہرہ کے دوران جگہ جگہ سے بدیشی پادچات اکٹھے گئے۔ اور انباروں میں ان کو نذر آتش کیا گیا۔ ان کپڑوں کے ایک بھاری انبار کو لالہ جی نے اپنے ہاتھ سے آگ کے سپرد کیا۔ اس قسم کی قومی سرگرمیوں کے پیش نظر ریاست کے ایک جابرانہ گریز منسٹر مسٹر ویلفیلڈ کے ایما پر لالہ جی کے خلاف بغاوت کا مقدمہ دائر کیا گیا۔ لیکن بعد میں ایک ریاستی منسٹر کی مداخلت سے یہ مقدمہ ہمارا جیہ ہری سنگھ کے حکم سے واپس لے لیا گیا۔

عوامی تکالیف کا علاج

دیہاتی لوگوں خاص کر کے مزدور کسان پیشہ اشخاص کی حمایت میں لالہ جی ہمیشہ کمر بستہ اور ان کے مسائل کو تسلی بخش طریق سے حل کرنے میں ہر وقت پیش پیش رہا کرتے تھے۔

ایک دفعہ آپ نے جموں شہر کے چبوتڑہ چوک میں ایک بڑی دکان کراہیہ پرلی۔ وہاں بورڈ پر لکھا۔ ”دفتر انسدادِ تکالیف رعایا ریاست جموں و کشمیر۔“ عام لوگ اسی جگہ سے گزر کر عدالتوں اور سرکاری دفاتروں میں جایا کرتے تھے۔ وہاں آپ نے کپڑے کے ایک بڑے پوسٹر چسپاں کرنے کے علاوہ ایک شخص کی ڈیوٹی بھی لگا دی۔ کہ وہ آواز دیتا رہے کہ ”اس جگہ عوام کی تکالیف اور مصائب کا علاج کیا جاتا ہے۔ حاجتمند لوگ یہاں آکر اپنی مشکلات بیان کریں۔“

لالہ جی بقلم خود لوگوں کے بیان نقلندہ کرتے تھے اور ان کے دستخط کر کے تمام درخواستیں اور عرضداشتیں متعلقہ محکموں میں بھیج دیا کرتے تھے۔ اور اس بات کے لئے ہمیشہ کوشاں رہتے تھے کہ درخواست دہندگان کے ساتھ پورا پورا انصاف ہو۔

بسا اوقات خود دفاتروں میں تشریف لے جاتے تھے یہ دریا منت کرنے کے لئے کہ ان درخواستوں کا کیا نتیجہ نکلا ہے۔ اس سے حاکم بھی چونکا رہتے تھے۔

استری جاتی میں تھرہا

ایک دفعہ لالہ جی نارودال میں منعقدہ ایک ٹینگ سے فارغ ہو کر موضع جیٹڑ میں پہنچے۔ ڈھلتی شام کا سماں تھا۔ جب آپ ایک گلی میں سے گزر رہے تھے۔ تو ایک مکان کے اندر سے عورتوں کے گانے کی آواز سنائی دی۔ لالہ جی اس مکان کے دروازے کے ساتھ باہر کھڑے کان لگا کر آگ سننے لگے (لالہ جی گانا سننے اور سنانے کا بھی بڑا شوق رکھتے تھے) چند لمحوں کے بعد آپ نے دروازہ کھٹکھٹانا شروع کر دیا۔ جب اندر سے ایک عورت نے دروازہ کھولا تو لالہ جی نے فوراً ہاتھ جوڑ کر کہا: "ہی جی میں نے بھی عورتوں کے چند گیت سیکھ رکھے ہیں۔ اگر اجازت ہو تو میں سنا سکتا ہوں۔ یہ سب میری لڑکیاں اور بہنیں ہیں۔ اور میرے گیت بھی بہنوں اور لڑکیوں کے لئے ہی ہیں۔" اتنے میں ایک دو جانے پہچانے مرد بھی وہاں آگئے۔ بالآخر لالہ جی کو اندر آنے کی اجازت مل گئی۔ آپ نے عورتوں سے مخاطب ہو کر بڑے نرم اور پریم بھرے لہجے میں کہا: "ہتھو! جو گانا آپ گارہی تھیں۔ وہ کچھ حجت نہیں۔ اگر اس کی بجائے یہ گانا گائیں تو کیسا سندر لگتا۔" جوں ہی آپ نے اپنا گانا شروع کیا۔ وہاں کا ماحول ہی بدل گیا۔ عورتوں نے خوشی کے مارے تالیاں بجا نا شروع کر دیں۔ انہوں نے تسلیم کیا کہ عورتوں کو وہی کچھ گانا چاہیئے تھا۔ جو لالہ جی نے سنایا ہے۔

انہوں نے پر خلوص وعدہ بھی کیا کہ وہ آئندہ ایسے موقعوں پر اسی قسم کے گلے نہ لگایا کریں گی۔ یہ تھا لالہ جی کے دل میں استری سدھار کا جذبہ۔ آپ نے نونے کے طور پر استریوں کے چند اچھے اچھے قابل تقلید گیت اور سمجھن بخوبی یاد کر رکھے تھے۔ تاکہ ان سے کسی موزوں موقع پر موزوں کام لیا جاسکے۔ جبر سے ان کو ایک ایسا موقع مل گیا کہ لالہ جی اکثر کہا کرتے تھے اور اپنی تقریروں میں بھی اس بات پر زور دیا کرتے تھے۔ کہ کسی قوم اور ملک کی حالت سدھر نہیں سکتی جب تک کہ اس کی عورتوں اور بچوں کی حالت ٹھیک نہ ہو۔

بڑے بڑے ہندوستانی لیڈروں کا بھی یہی کہنا ہے اور انہوں نے اس تعلق میں کافی کام بھی کیا ہے۔ استری سیمین اور یو وک کانفرنس کا انعقاد بھی لالہ جی کے دماغ کی اختراع ہے۔ لالہ جی کا یہ درپردہ لبسواس تھا کہ استری سماج کے سدھار کے بغیر بد رسومات کا قلع قمع ناممکنات میں سے ہے۔

جہوں میں لالہ جی نے "استری جیون سدھار سبھا" کے نام سے ایک سوسائٹی بھی قائم کی جس کی جنرل سیکریٹری جہوں کے ایک اعلیٰ گھرانے کی رکن شرمیشتی عنایت بیگم تھیں۔ اس سبھا کے اغراض و مقاصد بیان کرتے ہوئے لالہ جی نے تمہید کے طور پر تحریر فرمایا۔

"یہ ایک مافی ہوئی بات ہے کہ جب تک استری جاتی کا سدھا نہ ہو۔ کوئی دلشاد جاتی انہی کے شکھر پر نہیں پہنچ سکتی اس روشنی کے زمانہ میں عام طور پر استریوں کے سدھار کا خیال ہر ایک نیک دل استری اور پرش کو آہا ہے۔ بدیں وجہ

جہوں میں ایک استری جیون سدھار سپہا صاحب تجویز مسٹر
مکرجی اسپیکٹر لیس ننانہ مدارس قلم و جہوں قائم کی جاتی ہے
جو انجمن اصلاح زندگی خواتین کے نام سے منسوب ہوگی۔

ایک دفعہ کا ذکر ہے۔ لالہ جی ایک اعلیٰ مجلس تقریب میں شامل ہوئے
اس وقت کے جہوں و کشمیر ہائیکورٹ کے چیف جسٹس اور قائم مقام پرائمری
سر بر جود دلال کی دھرم تپنی لیڈنی دلال نے لالہ جی کو دیکھتے ہی ان کی پرتپاک
آؤ بھگت میں اپنا ہاتھ آگے بڑھایا۔ لیکن لالہ جی نے لیڈنی موصوفہ کے ساتھ
ہاتھ ملائے کی بجائے نہایت ادب کے ساتھ اپنے ہاتھ جوڑ کر نمسکار کی۔ اس
پریسڈی دلال نے کہا۔

”کیا آپ ہمیں چھوٹا سمجھتے ہیں جو ہاتھ نہیں ملائے۔“

لالہ جی نے جواباً فرمایا۔ ”میری نظروں میں عورتوں کا ستھان بہت
اونچا ہے۔ اس لئے ہم ان کو ہاتھ جوڑ کر ہی نمسکار کرتے ہیں۔“

اپنے پتاجی کو سزا بے حرمانہ

عام طور پر اپدیش کرنا بڑا اہل ہے۔ لیکن خود اس پر عمل کرنا
کاردار والا معاملہ ہے۔ عالم باعمل وہی شخص کہلاتا ہے کہ جو کچھ کہتا ہے
وہی کرتا ہے۔ مہاتما گاندھی کی مثال ہمارے سامنے ہے۔ جب تک وہ کسی
بات پر خود عمل نہ کرتے تھے۔ دوسروں کو اس پر عمل کرنے کی تلقین نہ کیا

کرتے تھے۔ پہلے کرتے تھے اور پھر کہتے تھے یہی وجہ تھی کہ ان کی ہر بات میں اثر تھا۔ اسی طرح ریاست کے عوامی نیتا لالہ منس راج کا یہی کم و بیش طرز عمل رہا آپ نے پبلک کے پلیٹ فارم سے ہمیشہ یہ آواز بلند کہا کہ بری رسمیں دور ہونی چاہئیں اور سماج کے منظور کردہ رسم و رواج کی خلاف ورزی کرنے والوں کے خلاف مناسب کارروائی کی جانی چاہیے۔ اس تعلق میں لالہ جی نے مختلف اوقات پر کئی اقدامات کئے۔ لیکن آپ کا ایک بڑا کارنامہ وہ اقدام تھا۔ جو آپ نے اپنے ہی پتاجی کے خلاف کیا۔

لالہ جی کے ایک حقیقی بھائی کے لڑکے کی شادی جموں میں ماہ دسمبر ۱۹۲۴ء میں منائی گئی۔ برات آپ کے آبائی گھاؤں ہمیر پور سدھڑ سے آئی تھی۔ لالہ جی کے پتا ہر یا شاہ بھی برات میں شامل تھے۔ جموں میں ملنی کے موقع پر آتش بازی چھوڑی گئی جو مہاجن سبھا کے ریزولیشن کی خلاف ورزی تھی۔ اس سے لالہ جی بہت ناراض ہوئے۔ برات کا ساتھ چھوڑ والے گھر آ گئے۔ اطلاع ملنے پر آپ کے پتاجی بھی آپ کے پاس پہنچے۔ اپنے بیٹے کو بہتر سمجھایا مگر بیٹے نے ایک نہ مانی۔ ہر یا شاہ بھی بضد تھے کہ ان کا سب سے بڑا بیٹا ان کے پوتے کی شادی میں ضرور شریک ہو۔ بالآخر لالہ جی نے پیش کش کی کہ پہلے ان کے پتاجی سبھا کے قائم کردہ اصول کی خلاف ورزی کی تلافی کریں۔ اور وہ اس طرح کہ برات میں آتش بازی چلانے کی پاداش میں مبلغ پچاس روپے بطور جرمانہ مہاجن سبھا کو ادا کریں۔ اس کے بعد ہی آپ برات میں شامل ہوئے

کے لئے رضا مند ہوں گے۔ چنانچہ ہر شاہ نے ازگرہ خود پچاس روپے
سبھا کو ادا کئے۔ تب کہیں لالہ جی اپنے بھتیجے کی شادی میں شریک ہوئے۔

ایک دلچسپ مباحثہ

لالہ ہنس راج جی کی تمام عمر خدمتِ خلق میں گزری۔ لیکن جب آپ
نے ۷۲ سال کی عمر میں ریاستی حکومت کی اس پیشکش کو قبول کیا کہ وہ
سرکاری اخراجات پر دیہات سدھار کے کام کو انجام دیں تو اس سے
پبلک کے بعض انجان حلقوں میں چہ میگوئیاں شروع ہو گئیں کسی نے
کہا کہ لالہ جی اس بوڑھی عمر میں سرکار کے ہاتھوں میں سب گئے ہیں۔ کسی
نے کہا کہ لالہ جی نے اب لالچ میں آکر سرکاری ملازمت اختیار کر لی ہے۔
کسی نے کہا کہ لالہ جی اب پبلک کا کام کرتے کرتے تھک گئے ہیں اور بہت
ہار بیٹھے ہیں۔ اب سرکاری خرچ پر آرام کرنا چاہتے ہیں۔ غرضیکہ جتنے
منہ اتنی ہی باتیں۔ ان میں ایک بھی خیال درست نہ تھا۔ کچھ عرصے
ایک عوامی کارکن احمد سوشل ورکر نے ایک کھلی چھی لالہ جی کے
نام لکھی جس کے دوران میں آپ نے لالہ جی سے چند سوالات کئے۔
اور لکھا:-

”آپ دیش دقوم کے سچے سپاہی رہے ہیں۔ آپ
نے اپنے دیش اور جاتی کی جواں تھک سیوا کی ہے۔ وہ کسی

سے چھپی ہوئی نہیں ہے۔ اور اس مہمان کاریہ کے لئے دلش
 ہمیشہ آپ کا مشکور و ممنون رہے گا۔ مگر سمجھ نہیں آتی کہ اب
 آپ پر کس کا جادو چل گیا۔ کس نے آپ کی سوار تھ بڑھی کو
 سوار تھ میں تبدیل کر دیا۔ آپ نے کافی عرصے تک ڈوگرہ
 صدر سچا جموں کی سیوا بطور صدر اور دوسرے عہدہ دار
 کے کی۔ آپ نے قوم کے ہر دکھ درد میں حصہ لیتے ہوئے
 پسینے کی بجائے اپنا خون بہایا۔ اندریں حالات آپ کو قوم
 کا ہر فرد و شہر اپنی جاتی کے بوڑھے جرنیل کے نام سے
 یاد کرتا ہے۔ مگر افسوس ہے لالہ صاحب! وہ آپ کی
 اتنی اونچی پوزیشن اب خطرے میں پڑ رہی ہے۔ قوم
 اب آپ کو ان نگاہوں سے نہیں دیکھ رہی جن سے پہلے
 دیکھتی تھی۔ وہ حیران ہے کہ ساری عمر ایک پانی نہ لیکر
 سوار تھ سیوا کرنے والے ہمارے بوڑھے جرنیل کو
 کیسا ہز گیا۔؟

کارکن نے یہ بھی لکھا کہ لالہ جی دیہات سدھار کے کام
 میں جس کامیابی کا دم بھر رہے ہیں وہ انہیں کم سے کم ضلع کٹھوعہ میں
 کہیں بھی نظر نہیں آتی۔

”اگر آپ کچھ کر دکھاتے تو بھی ہم تمام گلوں کو بھول
 جاتے۔ مگر افسوس مجھے یہاں کہیں بھی سدھار کا نام و

نشان نظر نہیں آتھا۔ وہی خانہ جنگیاں، وہی مقدمہ بازیاں
 وہی گندگیاں۔ وہی بیماریاں، وہی بے وقت موتیں،
 وہی جوئے بازیاں، وہی بد معاشریاں، وہی بد اخلاقیات
 وہی ہے چال بے ڈھنگی، جو پہلے تھی سو اب بھی ہے۔ بلکہ
 پہلے سے بھی بدتر حالت ہو رہی ہے۔ ان حالات کے پیش
 نظر کس طرح کہا جائے کہ آپ نے دیہات سدھار
 میں جا کر اچھا کیا۔ کس طرح کہا جائے کہ اب آپ
 اپنے دلش اور جاتی کی سیدھا کر رہے ہیں۔“

پریس میں اس چٹھی کی اشاعت کے بعد لوگ ذر ذر قی طور پر
 لالہ جی کے جواب کا انتظار کرنے لگے۔ چنانچہ اس کارکن کے جواب میں لالہ
 جی نے تحریر فرمایا:-

”میں نے آپ کا مضمون پڑھا ہے۔ میرے متعلق جن
 شبہ خیالات کا اظہار فرمایا ہے۔ میں اس کا دھنیاد
 کرتا ہوں۔ اس بات کا مجھے افسوس ہے کہ آپ نے میرے
 متعلق حکم سرکار در بارہ رہنمائی دیہات سدھار کا ملاحظہ
 نہیں فرمایا۔ ہے جس میں حکومت نے صاف طور پر لکھا ہوا
 ہے کہ۔ ”آپ کو ملازم نہیں سمجھا جائیگا۔ بلکہ محض آپ کے
 تجربہ، ملکی معاملات و پبلک کاموں کا خیال کرتے ہوئے صرف
 رہنمائی دیہات سدھار کرنے کی غرض سے تم سے استدعا

کی جاتی ہے کہ دوسری مجلسی بہبودیوں کے ساتھ ساتھ جن میں آپ پہلے سے مشغول ہیں۔ دیہات سدھار کے کام میں بھی ایسا کرتے چلے جائیں۔“

”میں حکومت کے ان صاف الفاظ کی موجودگی میں کسی دوسری تعبیر کرنے کی ضرورت خیال نہیں کرتا۔ پہلے حکم ملنے پر میں نے صاف انکار کر دیا تھا کہ الاؤنس وغیرہ مقرر کرنے سے میری تنگ کی گئی ہے۔ اور مشیر مال صاحب بہادر منسٹر عینۃ متعلقہ کے یہ ظاہر کرنے پر کہ۔ ”آپ سے دوستانہ ہوتا لینے کے لئے حکومت نے یہ الاؤنس تجویز کیا ہے۔“ فی الحال میں نے اس کو منظور کر کے اطمینان کر لیا ہے کہ ان خدمات کو ادا کرتے ہوئے میرے کسی وقار متعلقہ پبلک سیوا پر کوئی اثر نہیں پڑ سکتا۔ اور نہ سمجھدار پبلک طبقہ کوئی ایسی غلط تعبیر کر سکتا ہے۔

میں نے زائد از چالیس سال سے اپنا کوئی سوارتھ ملک و قوم کی خدمات کے متعلق مد نظر نہیں رکھا۔ اور نہ اب بھی ایسا کرنے کا پرما تھا مجھ کو موقع دیوے۔ ابتدا سے اپنے بزرگوں اور بھائیوں کی امداد لیکر خدمات ملک کر رہا ہوں۔ الاؤنس وغیرہ مقرر کردہ حکومت کلرکوں چپراسیوں و پولسٹل وغیرہ کاموں میں صرف کرتے سے

میرے کسی روحانی خیال پر کوئی برا اثر نہیں ڈال سکتا۔ تسلی رکھیں۔ رہا آپ کا یہ کہنا کہ ضلع کٹھوعہ میں میرے پرچار کا کوئی اثر نہیں ہوا ہے۔ اور وہی خانہ جنگیاں، مقدمہ بازیاں، بیماریاں، بے وقت موتیں۔ جو نے بازیاں وغیرہ وہاں بدستور جاری ہیں۔ آپ کی اس تحریر سے معلوم ہوتا ہے کہ آپ نے ان سب عیوب کا ختم یا رفع ہو جانا محض میرے ہفتہ دو ہفتہ کے پرچار اور اپدیش پر ہی منحصر و موقوف سمجھ لیا ہے۔ پر ممتا جانے آپ نے کس خیال سے میرے پر تمام تر ذمہ داری ان عیبوں کو دور کرائے جانے کی نسبت ڈال رکھی ہے۔ میں معمولی عقل رکھتا ہوں ابھی لوگوں کا سچا ہمدرد اپنے آپ کو خیال کر کے حکومت کو بڑی مدت سے یہی جتلا رہا ہوں کہ رعایا ریاست اپنی جہالت اور غلطیوں کے سبب اور حکومت کے بعض کارپردازوں کی بے توجہی کے باعث اس وقت $\frac{4}{5}$ فیصدی قرضوں کے بوجھ تلے دبئی ہوئی ہے۔ عوام مقدمہ بازی میں مشغول رہ کر اپنا دھرم ایمان بھی چھوڑ رہے ہیں۔ اصلی اعلیٰ دریا اور گن یعنی علم و ہنر سے بے بہرہ ہونے کے باعث مبتلائے تکلیف ہر قسم بالعموم بھوکے تنگی زندگی بسر کر رہے ہیں۔ حالانکہ قدرتی ذرائع ان کو ہر طرح سے آسودہ بنا سکتے ہیں۔

اور اس کے لئے صرف تدابیر بتانے کی ضرورت ہے جس کی نسبت میں نے حکومت کے روبرو بارہا ایسی اسکیمیں پیش کی ہوئی ہیں۔ اس لئے میں آپ کو یقین دلاتا ہوں کہ جس سدھار کی اب بڑی بھاری پکار ہو رہی ہے اس کا ذکر میری سکیموں اور بل ہائیں بھی جو سٹیٹ اسمبلی میں پیش کئے گئے تھے موجود ہے۔ پر ماما کرے اس ذریعہ سے وہ سدھار بہت جلد ہو جائے گا۔ عقلمند لوگ خوب جان چکے ہیں۔ اور میرے نمائشی دوست غلط افواہیں پھیلا پھیلا کر قوم اور ملک کو نقصان پہنچانے کا اگر موجب بننا چاہتے ہیں تو ان کی مرضی۔“

توہین عدالت کے مقدمہ میں باعزت بریت

ستمبر ۱۹۳۲ء کا ذکر ہے کہ لالہ ہنس راج وکیل ہائی کورٹ اور ایک نوجوان منصف مجسٹریٹ جوں کے مابین سخت جھڑپ ہو گئی۔ لالہ جی کی ایک مقدمہ کے سلسلہ میں منصف کی عدالت میں پیشی تھی۔ آپ نے منصف سے کہا کہ آپ کو کہیں ضروری کام پر جانا ہے اس لئے ازراہ مہربانی جلد آدنا دلائی جائے۔ نوجوان منصف نے جواباً لالہ جی کی شان میں نازیبا

الفاظ استعمال کئے۔ جو چہ جائے کہ لالہ جی کسی بھی خود ار شخص کے لئے ناقابلِ برداشت تھے۔ لالہ جی نے وہیں منصف کو جلی کٹی سناہیں جس پر منصف کے غصے کا پارہ تیز تر ہو گیا۔ وہ عدالت سے اٹھ کر دوڑا دوڑا چیف جج کے پاس پہنچا۔ چیف جج نے ہدایت کی کہ لالہ جی کے خلاف رویکار قائم کر کے جواب طلب کیا جائے اور پھر کہیں اس کے پاس بھیجا جائے۔ منصف نے ایسا ہی کیا۔ چنانچہ چیف جج نے وہ کیس سب ججی میں بھیج دیا۔ حسب جج نے توہینِ عدالت کی پاداش میں لالہ جی کو تاجر خاست عدالت قید اور دو صد روپیہ جرمانہ کی سزا دی۔ جرمانہ کی عدم ادائیگی کی صورت میں مزید قید کی سزا کا حکم دیا۔ لالہ جی کے بھائی لالہ فہنگی شاہ نے جرمانہ کی رقم اسی وقت عدالت میں جمع کر دی اور لالہ جی نے ایڈیشنل سیشن جج جموں کی عدالت میں اپیل دائر کر دی۔ ایڈیشنل سیشن جج نے جرمانہ کی رقم واپس کر دی۔ لالہ جی نے ہائیکورٹ میں مزید اپیل دائر کر دی۔ جس کا فیصلہ سربراہ جو دلال چیف جسٹس نے ۱۹۳۷ء کو سنایا اور لالہ جی کو بے قصور قرار دیتے ہوئے ان کی سزایابی اور جرمانہ کو کلیتاً منسوخ کر دیا۔ آنرہیل چیف جسٹس نے اپنے فیصلے میں یہ بھی تحریر فرمایا کہ اس مقدمہ میں جلد بازی سے کام لیا گیا ہے۔ اور یہ اس قسم کا کیس نہ تھا جس میں کسی قسم کی سزا دی جاتی۔ اغلباً اس کیس کے ردِ عمل کے طور پر ہی لالہ جی نے جو اس وقت اسمبلی کے ممبر بھی تھے اسمبلی کے اجلاس میں ایک سوال کے دوران میں اس بات پر زور دیا کہ آئندہ نوٹو

اور نا تجربہ کار نوجوان جموں کو درجہ اول کے اختیارات محسوس ٹی تفویض نہ کئے جانے چاہئیں۔

پشوؤں سے پریم

لالہ منس راج جی بنی نوع انسان کے ہی خدمت گزار نہ تھے بلکہ پشوؤں سے بھی بے حد پریم رکھتے تھے۔ اور ان کے دکھ درد میں شریک ہوتے تھے۔ لالہ جی وید مندر جموں میں دن میں کم سے کم دو بار بایا کرتے تھے۔ وہاں ایک دن آپ کی نظر ایک تڑپتے کتے پر پڑی جس کو کپڑے پڑے تھے۔ اسی وقت گوشت سالہ کے گوالے کو بلا کر کہہ "اس کتے کو پکڑے رکھو۔" وہیں مٹی کا تیل منگوایا۔ اپنے بلبے صافہ کو جس کے نیچے ہمیشہ چھوٹی پگڑی ہوا کرتی تھی، سر سے اتار کر اس سے دو ٹکڑے لئے۔ ایک ٹکڑے کو تیل میں بھگو کر اپنے ہاتھوں سے کتے کے زخم پر رکھا اور دوسرے ٹکڑے کی پٹی بنا کر زخم پر باندھ دی ساتھ ہی کتے کو کھانا کھلایا۔ کتے نے تڑپنا بند کر دیا۔ بلکہ وہ سونے لگ پڑا لالہ جی نے گوالے کو تاکید کی کہ وہ کتے پر نظر رکھے۔ میں صبح آکر بھر دیکھوں گا۔ چنانچہ دوسرے روز آپ اپنے روزانہ وقت سے پہلے ہی صبح صبح وید مندر چلے گئے۔ جب کتے کو سکھ سے سویا پڑا پایا تو بڑے

خوش ہوئے۔ اسی طرح لالہ جی لگاتار تین چار روز بیمار کتے کی سیوا کرتے رہے۔ بالآخر کتا تندرست ہو گیا۔ لالہ جی خوشی سے پھر لے نہ سہائے۔

مونڈن کس کے؟

لالہ ہنس راج جی مذاق کے بھی بڑے سنجیدہ واقع ہوئے تھے ان کے مذاق میں ہر مہمان گاندھی کی مانند اصلاح کا پہلو بھی ہر دم موجود رہتا تھا۔

ایک دفعہ کا ذکر ہے لالہ جی مونڈن کی رسم کے سلسلے میں چند دوستوں کے ساتھ ایک واقف کار سجن کے ہاں تشریف لے گئے وہاں انہوں نے ایک عجیب تماشا دیکھا۔ جو شخص بھی آتا مبارکباد دینے کے ساتھ ساتھ شادی میں مقبول کی طرح چند روپے گھر والوں کو بطور نذرانہ پیش کرتا اور لٹ و لیکر چلتا تھا۔ اول تو لالہ جی بنیادی طور پر ہی اس رواج کے خلاف تھے۔ دوسرے ان کی اور ان کے ساتھی دوستوں کی جیبوں میں حسن اتفاق سے اس وقت دینے کے لئے اتنے پیسے بھی موجود نہ تھے۔ تمسیرے وہاں محفل میں بیٹھے بعض معززین گھر والوں کے اس طریقہ عمل سے خوشی کے ساتھ بیزاری کا اظہار کرتے ہوئے بار بار لالہ جی کی طرف تنک رہے تھے۔ گویا وہ اس بارے میں لالہ جی کی رہنمائی کے طلبگار تھے۔ لالہ جی نے اس تمام صورت حال کے پیش نظر وہیں گھر والوں سے

مخاطب ہو کر بر ملا دریافت کیا۔

”بھلا یہ مونڈن کس کے ہیں؟ بچے کے یا مبارکباد دینے والے

لوگوں کے؟“

لالہ جی کے ان پر مذاق لیکن جاؤ اثر الفاظ نے کام کیا۔ گھر والے
بہت شرمندہ ہوئے۔ اور اسی لمحہ سے انہوں نے مونڈن میں دوسروں
کو مونڈنے اور اس طرح ان سے پیسے بٹورنے کا مذموم رواج ترک کر دیا۔
دوسرے لوگوں پر بھی اس کا بڑا خوشگوار اثر پڑا اور مونڈن کی رسم
کے موقع پر پیسے اکٹھے کرنے کی رسم تقریباً صاف گئی۔

اول درجے کے مہاں نواز

لالہ ہنس راج جی بڑا سادہ جیون بسر کرتے تھے۔ خوراک سادہ،
پوشاک سادہ، دال سبزی پر گزارہ کرتے تھے۔ شدہ کھانا پہنا کرتے تھے
مربے پسند کیا کرتے تھے۔ روزانہ پھل بازار سے خود خرید لاتے تھے۔
خاص کر کیلا مرغوب خاطر تھا۔

لالہ جی کے پاس اکثر مہمان آتے رہتے تھے جن کو آپ اپنے مکان
میں ہی رکھ کر ان کی سیوا کرتے تھے۔ آپ کی مہاں نوازی کا شہرہ دور
دور تک تھا۔ اگر کوئی مہمان دن یا رات کو بے وقت بھی آجاتا تو اس کا کھانا
وغیرہ تیار کر کے اس کو ہر طرح سے پر سن کرتے۔ اگر کسی مہمان کو اپنا کھانا

بھی کھلانا پڑتا تو فوراً نوکر کو حکم دیتے کہ ان کا کھانا فلاں مہمان کو کھلا دو۔
ان کا پرانا ملازم لکھنوجٹ رات کے ایک ایک بجے تک مہمانوں کی
خاطر تواضع میں مصروف رہتا تھا۔

لالہ جی اپنے ذاتی آرام و آسائش وغیرہ پر بہت کم خرچ کرنے
کے عادی تھے۔ اُن کا خرچ زیادہ تر مہمان نوازی پر تھی بھر جن۔ خط و کتابت
نیز بڑے بڑے دوکانوں۔ نامور ادیبوں اور شاعروں اور مہاتماؤں
کی لکھی ہوئی کتابوں اور اخبارات کی خرید پر آتا تھا۔

لالہ جی کی اپنی آمدنی برائے نام تھی۔ اپنا تمام وقت پبلک کاموں
کی انجام دہی میں ہی صرف کرتے تھے۔ آپ کے بھائی آپ کے اخراجات
بخوشی برداشت کیا کرتے تھے۔ گھر والے بخوبی جانتے تھے کہ لالہ جی مہمان
نواز ہیں، اس لئے آپ کے بھائی گاؤں سے آپ کی رہائش گاہ پر مقررہ
وقت پر چاول، گندم وغیرہ پہنچا دیا کرتے تھے۔ تاکہ آپ اس طرف
سے بے فکر ہو کر پبلک سیداکے کاموں میں لگے رہیں۔

ایک ٹندرستقل مزاج رہنما

لالہ نس راج ایک باہمت ٹندرست رہتا تھا۔ دوسروں کی تکلیف
دور کرنے میں ہمیشہ پیش پیش رہا کرتے تھے۔ اور اس کے لئے جان کا خطرہ

بھی مول لینا معمولی بات سمجھتے تھے۔

اکتوبر ۱۹۳۲ء کا ذکر ہے۔ سرینگر کی دو پارٹیوں میں جھگڑا ہو گیا ایک دھڑے کے بعض لوگوں نے پنڈت امر ناتھ کاک ایڈوکیٹ کے مکان کو گھیر لیا۔ یوں یہ خبر امیر اکدل میں پہنچی تو لالہ جی جو ان دنوں سرینگر میں تشریف فرما تھے چند کارکنوں کے ساتھ لاری لیکر کاک صاحب کے مکان پر پہنچے۔ آپ نے اپنے آپ کو خطرہ میں ڈال کر پنڈت امر ناتھ کاک ادران کے پر پور کے دوسرے افراد اور ضروری سامان کو امیر اکدل کے نزدیک حضور ی باغ میں باحفاظت پہنچا دیا۔

لالہ جی کی نڈرتا اور درڑھتا کی اور بھی کئی مثالیں ہیں۔ آپ جس بات کو درست سمجھتے تھے۔ اس پر سختی کے ساتھ قائم رہتے تھے۔ اپنے فرائض کی ادائیگی میں استقامت رکھتے تھے کہ نہ کسی تعریف کی رو میں بہہ جاتے، نہ ہی کسی کی دھمکی سے مرعوب ہوتے۔ آپ بھر تری ہری کے اس قول کے پکے اُپاسک تھے۔

• دنیا تعریف کرے یا نہ دے۔ موت آج ہی آجائے
یا صدیوں کے بعد، دھن چلا جائے یا حسبِ خواہش
آئے۔ مگر دھیر چ وان پرش اپنے پائے استقلال
کو انصاف و سچائی کے راستے سے نہیں ہٹا سکتا۔

جموں کے چند ایک ساتھی دلا کی جانب سے رقابت یا سیاسی سماجی اختلافات کی وجہ سے آپ پر بعض اوقات نکتہ چینی کی بوچھاڑ

کی جاتی تھی۔ بلکہ بسا اوقات بحث ناخوشگوار صورت بھی اختیار کر جاتی تھی۔ لیکن لالہ جی تھے کہ ٹھوس چٹان کی مانند بالکل شانہ چتا رہتے۔ یک مجال جو کسی کے نازیبا سوال کا بھی ناراضگی یا ترشی کے لہجے میں جواب دیتے یا کوئی غیر واجب لفظ استعمال کرتے بلکہ ہمیشہ کی طرح ہنس مکھ رہتے اور اس قسم کے سوال کو باتوں باتوں میں ہی ہنسی خوشی میں ٹال دیتے۔ جس سے بچارے مخالفین اور بھی شرمندہ ہوتے۔

”ڈوگرہ گزٹ“

بہت کم اصحاب کو علم ہو گا کہ لالہ ہنس راج نے آج سے تقریباً ساٹھ سال پہلے اپنے قومی اور سوشل و چاروں کے پرچار کے لئے اور اپنی قائم کردہ تنظیموں کے اغراض و مقاصد اور کارکردگیوں کی اشاعت کے لئے دو ماہنامے بھی جاری کئے تھے۔ ایک ڈوگرہ گزٹ جو ڈوگرہ صدر سبھا کے اہتمام میں شائع ہوتا تھا اور دوسرے مہاجن نیٹی پتر جو زیادہ تر مجلسی اصلاحات کا پرچار کرتا تھا۔ بعد میں یہ دونوں رسالے بند ہو گئے۔

لالہ جی کا ایک پسندیدہ شعر

ہم کیا تھے۔ کیا ہو گئے ہیں اور کیا ہوں گے ابھی!
آڈل کر دچاریں یہ سمسائیں سبھی!
(بھارت بھارتی)

چند دلچسپ واقعات

۱

لالہ ہنس راج سٹیٹ اسمبلی کے ممبر تھے۔ اسمبلی کے پریذیڈنٹ سر برجور دلال نے جو ریاست کے چیف جسٹس اور جوڈیشل منسٹر بھی تھے اسمبلی کے اجلاس کے اختتام پر حسب معمول ممبران اسمبلی کے اعزاز میں اپنی سہائش گاہ پر ایٹ ہوم دیا۔ اس موقع سے استفادہ کر کے لالہ جی نے پارٹی میں موجود تمام حاضرین کی توجہ علاقہ کنڈی کی طرف دلائی اور پانی کی نایابی اور قلت کے سبب وہاں کے لوگوں اور مالویشی کو جن بے شمار مصیبتوں اور مشکلوں کا سامنا کرنا پڑتا ہے۔ اس کا پورا نقشہ چند لمحوں میں ہی اس خوبی۔ خوش اسلوبی اور دلیری کے ساتھ حاضرین کے سامنے رکھا کہ سب عیش عیش پکاراٹھے۔ محرز میزبان لالہ جی کے دلائل اور طرز بیان سے اس قدر متاثر ہوئے کہ لیڈی دلال نے وہیں بیٹھے بیٹھے علاقہ کنڈی میں پانی کی یہم رسانی کے سلسلے میں امداد کے طور پر ایک ہزار روپیہ کا چک کاٹ کر حاضرین کی پرزور تالیوں کی گونج میں لالہ جی کے حوالے کر دیا۔

ایک دفعہ لالہ جی اپنے دُورہ کے دوران حلقہ رام نگر ضلع اورہم پور
میں تشریف لے گئے۔ وہاں آپ نے جب ایک باؤلی سے پانی پیا۔ تو
آپ کی آنکھوں سے آنسو ٹپک پڑے۔ باؤلی پر موجود ایک سمن جو سکول
کے ہیڈ ماسٹر تھے، نے لالہ جی کے رونے کا سبب پوچھا۔ لالہ جی نے کہا
”یہاں کے لوگوں کے لئے تو قدرت نے میٹھے پانی کے چشمے مہیا کر کے
ہیں مگر کنڈی کے علاقہ کے لوگوں کو پانی بڑی مشکل سے میسر آتا ہے۔
آج کل گرمی کے دن ہیں۔ ان لوگوں کا جی بھی چاہتا ہے کہ جس طرح میں
نے میٹھا اور ٹھنڈا پانی پیایا ہے اسی طرح وہ بھی پیئیں۔ وہ بھی ہمارے
بھائی ہیں۔ لیکن پانی سے محروم!“

لالہ جی کی مرتبہ سکیم آئینہ نجات جس کا ذکر اس کتاب میں کسی دُور
جگہ آپکا ہے میں یہ بھی درج تھا کہ لڑکی کی شادی کی عمر کم سے کم ۱۶ سال
اور لڑکے کی ۲۲ سال ہو اور لڑکی کی رضامندی اس میں ضروری سمجھی
جائے۔ بلکہ آپ نے یہ بھی تحریر فرمایا تھا کہ لڑکیوں کو والدین کی جائیداد
غیر منقولہ میں سے بھی کچھ حصہ داج میں دیا جانا چاہیئے۔ چالیس سال کے
بعد کسی شخص کو کسی کنواری لڑکی کے ساتھ شادی کرنے کا حق حاصل نہ
ہونا چاہئے ہاں وہ بیوہ عورت سے شادی کرنے کا مجاز ہوگا۔ نیز جو شخص اپنی

عورت کی خبر گیری ترک کر دے اس کو دوسری شادی کے حق سے محروم کر دیا جائے۔

۴

ایک بار لالہ جی اپنے آبائی گاؤں سمیر پور سدھڑ میں تشریف لے گئے۔ دیکھا کہ گاؤں میں صفائی کا نام و نشان بھی نہیں ہے۔ گلی کوچے کوڑا کرکٹ سے بھرے پڑے ہیں۔ گوبر اور پیشاب کی دھبہ سے بدبو آرہی ہے۔ وہیں اپنے ایک نزدیک رشتہ دار مقامی سچیر کو بلایا۔ ڈانٹ ڈپٹ کے بعد اس کو ہدایت کی کہ مدرسہ کے اوقات کے بعد تمام لڑکوں کو کہا جائے کہ اپنے اپنے گھروں سے جھاڑو لائیں۔ جب طلباء جھاڑو لائے تو آپ نے ایک جھاڑو پکڑ صفائی شروع کر دی۔ لالہ جی کے گھر کے آدمی اس سے بہت شرمندہ ہوئے۔ انہوں نے اور گاؤں کے دوسرے بہت سے لوگوں نے ایک دوسرے کے دیکھا دیکھی وہیں بڑے جھاڑو ہاتھ میں لیکر گاؤں کا گاؤں چند گھنٹوں میں صاف کر دیا۔ اس طرح اس قابل فخر باعمل مہستی نے صفائی کا دن منایا۔

لالہ جی نے اسمبلی میں بھی تجویز پیش کی تھی کہ صرف ان تعلیم یافتہ امیدواروں کو ملازمت میں لیا جائے جو اپنے یا کسی دوسرے قصبہ یا گاؤں میں دیہات سدھار کا ایک سال تک عملی کام کرنے کی سند پیش کریں۔ اس دوران میں ان کے گزارہ کیلئے معمولی الائونس دیا جائے۔

آخری سفر

عمر کے آخری دور میں لالہ ہنسراج جی کی صحت بوا سیر کی شکایت کی وجہ سے زیادہ بگڑ گئی۔ بڑھاپے کی کمزوری کے کارن ان کی بیماری نے طویل اور شدید صورت اختیار کر لی۔ علاج معالجہ برابر ہوتا رہا۔ مگر لالہ جی آپریشن کے لئے رضامند نہ ہوئے۔ جموں میں آپ نے اس خواہش کا اظہار کر رکھا تھا کہ ان کے مرنے کے بعد ان کی چنان کے آبائی گھر یعنی ہمیر پور سدھڑ میں بنائی جائے۔ تاہم جب موت کے دن قریب آئے تو سخت خف ہونے کے باوجود جموں سے ہمیر پور سدھڑ چلے گئے۔ وہاں آپ ۲۶ فروری ۱۹۴۴ء کی درمیانی رات کے ہم بجے صبح سویر گباش ہو گئے۔ اس وقت آپ کی عمر ۷۷ سال ۵ مہینے ۲۰ دن کی تھی۔ ایسے عظیم رہنما کی مرتیو سے تمام فضا میں مایوسی اور غم کے بادل چھا گئے۔ اخبارات نے سیاہ حاشیہ کے ساتھ یہ اندوہناک خبر شائع کی۔ سبھاسو سائٹیوں نے ماتمی ریزولوشن پاس کر کے اپنے گھرے رنج و غم کا اظہار کیا۔ ریاست جموں کشمیر اور ملک کے باقی حصوں کے عوامی رہنماؤں نے اپنے ماتمی پیغامات کے دوران میں لالہ جی کے شاندار کارناموں کے پیش نظر ان کو خراج تحسین پیش کیا۔

لالہ جی کی یاد میں

بہت سے معزز اصحاب نے حیرت زدہ انفسوس کے ساتھ اس امر کا اظہار کیا ہے کہ ہم نے لالہ ہنس راج جی کی ان کی زندگی میں وہ قدر نہیں کی جس کے آپ ہر طرح سے مستحق تھے۔ یہ بات بہت حد تک درست ہے۔ حقیقت یہ ہے کہ لالہ جی ان برگزیدہ رہنماؤں میں سے ایک تھے جو شہرت کے متلاشی نہ تھے۔ آپ نمود و نمائش سے دور رہ کر ٹھوس کام کرنا ہی جانتے تھے۔

نہ دوست کے خواہاں، نہ طالب ثنا کے

شہرت سے سیزا، دشمن و ریا کے

تاہم یہ امر موجب اطمینان ہے کہ لالہ ہنس راج نے اپنی زندگی میں جو شاندار کام کئے۔ اب ان کی تمام حلقوں میں سراہنا کی جا رہی ہے۔ لالہ جی ریاست کے ان چند معزز ہستیوں میں سے ایک تھے جن کا نام ریاست کے باہر بھی بڑے احترام کے ساتھ لیا جاتا ہے۔ جیسے کہ ڈاکٹر مہر چند مہاجن سابق چیف جسٹس آف انڈیا نے میری مصنفہ دوسری کتاب "جیون ہر تر شیر ڈوگر لالہ ہنس راج مہاجن" کے پیش لفظ میں تحریر فرمایا ہے کہ :-

"آج سبھا سوسائٹی بنانا ایک فیشن اور رسمی سی بات

ہو گئی ہے۔ مگر سورگیہ لالہ منہس راج جی نے مہاجن صدر سبھا اور ڈوگرہ صدر سبھا کی جموں میں بنیاد اس زمانے میں رکھی جب ہر قسم کی تنظیمی سرگرمیوں کو شک و شبہ کی نظروں سے دیکھا جاتا تھا۔

خوشی کا مقام ہے کہ اب ایسے مہاپیش کی دائمی یاد گاریں ہر جگہ قائم کی جا رہی ہیں۔ یوں تو مختلف سبھا سوسائٹیوں اور اداروں کے علاوہ ڈوگرہ صدر سبھا۔ مہاجن سبھا اور وید مندر جموں کی وسیع عمارتیں لالہ جی کی بے غرضانہ انتھاک ہمت اور قربانیوں کی بدولت ہی کھڑی کی گئی تھیں جو آپ کی منہ بولتی یاد گاریں ہیں۔ تاہم پبلک نے جو زندہ جاوید قابل فخر ٹھوس تعمیریں حال ہی میں آپ کی یاد میں قائم کی ہیں۔ ان میں سے دو قابل ذکر ہیں۔ ایک میونسپل پارک جموں میں آل جموں دکشمیر شوشل سہار سبھا کی جانب سے نصب کردہ لالہ منہس راج مت اور دوسرے شاہدرہ کے نزدیک واقع کرشن نگر دہلی میں لالہ منہس راج بھون جو اکھل بھارتیہ مہاجن شردھنی سبھا کے زیر اہتمام کیندریہ مہاجن منتر منڈل دہلی نے لاکھوں روپے کی لاگت سے تیار کیا ہے۔ شاہدرہ میونسپل کمیٹی نے تو اس سڑک کا نام بھی جو گاندھی نگر سے کرشن نگر کو جاتی ہے اور منہس راج بھون سے ملحق ہے۔ منہس راج مارگ رکھا ہے۔

سر اکتوبر ۱۹۶۷ء کو لالہ منہس راج جی کی سو سالہ سالگرہ (مشتا بدی) بھی پبلک طور پر دھوم دھام سے منائی جا رہی ہے۔



